
**KULLEĠĠ MALT TAL-ARTI, XJENZA U TEKNOLOĠIJA
(MCAST)**

**RAPPORT TA' BORD TA' INKJESTA AI TERMINI TA' KAP. 273
TAL-LIĠIJIET TA' MALTA DWAR ALLEGAZZJONIJIET FIL-
KONFRONT TAL-OPERAT TAL-MCAST U TA' AĠIR SKORETT TA'
ĊERTI UFFICJALI FI HDANU**

5 TA' MARZU 2019

Paul Bonello (Ċermen)
Av. Phyllis Aquilina (Membru)
Antoinette Caruana (Membru)
Charles Sacco (Segretarju)

Certified True Copy of Original
Paul Bonello

PAUL BONELLO FCCA MIA CPA
Certified Public Accountant
The Bastions, Office No. 2,
Emvin Cremona Street,
Floriana FRN 1281, Malta 1

Tabella ta' Kontenut

Sezzjoni	Paragrafu	Suġġett	Paġna
A		Inkarigu	3
B		Eżekuzzjoni tal-Inkarigu u Laqghat tal-Bord	5
C		Investigazzjoni tal-Pulizija	9
D		Rapporti fl-Istampa	10
E		Allegazzjonijiet u kwestjonijiet itrattati	11
F	28	L-allegazzjonijiet ta' Abdilla: Rizultanzi	15
	28	Dwar abbuzi fil- <i>live-ins</i> fil-Programm Pathway	15
	29	Dwar tixhim u korruzzjoni, inkluz minn Dr. De Bono	19
	30	Dwar aġir skorrett u irregolari minn Anthony Saliba	22
	31	Ta' <i>witch-hunt</i> u <i>frame-up</i> fil-konfront ta' Abdilla	24
	32	Li impjegati jithallsu ghal xogħol inezistenti	27
G	33	L-allegazzjonijiet kontra Abdilla: Rizultanzi u Konkluzjonijiet	28
	34	Ta' aggressjoni, intimidazzjoni, <i>bullying</i> , oppressjoni	28
	35	Ta' irregolaritajiet serji f' <i>interviews</i> għal reklu taġġ u falsifikazzjoni ta' dokumenti uffiċjali	31
H	36	L-allegazzjonijiet minn u kontra Abdilla: Konkluzjonijiet u Rakkomandazzjonijiet	40
J	37	Il-kwestjoni tal-konflitt ta' interess tal-President tal-MCAST, Dr. Silvio De Bono	42
	38	Rakkomandazzjonijiet għal futur	43
K	39	Ir-reklu taġġ ta' impjegati fl-MCAST	46
	39	Il-każ ta' Alistair Attard	46
	41	Il-prattika tossika ta' rakkomandazzjonijiet għall-impjegi	49
	42	L- <i>Interviewing Boards</i> sa issa	51
	43	Rakkomandazzjonijiet għal futur dwar ingaġġ	53
L	44	Konkluzjoni Ġenerali	55

A. Inkarigu

1. Permezz ta' ittra datata 27 ta' Lulju 2018, ¹ il-Ministru għall-Edukazzjoni u Xogħol, l-Onorevoli Evarist Bartolo ("il-Ministru") hatar Bord ai termini ta' Artikolu 4(i) tal-Att dwar l-Inkjesti, Kap. 273 tal-Ligijiet ta' Malta, sabiex, għall-iskopijiet citati f'Artikolu 3 tal-istess Att, jinvestiga allegazzjonijiet li saru dwar l-operat, it-tmexxija u l-amministrazzjoni fil-Kulleġġ Malti tal-Arti, Xjenza u Teknologija ("MCAST") u l-imgieba ta' ufficjali pubbliċi jew ta' ufficjali jew impjegati ta' korp imwaqqaf b'ligi.

2. B'mod aktar specifiku, il-Bord kellu:

i. jeżamina l-veracità ta' allegazzjonijiet li saru minn Josephine Abdilla, *Head of Human Resources* fl-MCAST, fil-konfront ta' certi ufficjali fl-istess istituzzjoni u tal-operat tagħhom fl-amministrazzjoni tal-istess;

ii. jinvestiga kwalsiasi irregolarità li tingieb għall-attenzjoni tal-Bord;

iii. jirraporta fuq kwalunkwe atti, ommissjonijiet, agir jew komportament skorrett jew irregolari, sia ta' natura amministrattiva u sia jekk ikun *prima facie* ta' natura kriminali;

iv. jagħmel ir-rakkomandazzjonijiet tiegħu kif jidhirlu necessarju u xieraq.

3. Il-Ministru hatar lil Paul Bonello bħala Ċermen, lill-Avukat Dr. Phyllis Aquilina u Antoinette Caruana bħala Membri tal-Bord, u lil Charles Sacco bħala Segretarju.

Ic-Ċermen u l-Membri l-oħra tal-Bord hadu l-gurament tal-hatra skond l-Artikolu 5 tal-Att dwar l-Inkjesti quddiem in-Nutar Pubbliku u Kummissarju tal-Guramenti n-Nutar Dr. Philip Ellul is-17 ta' Awwissu 2018, ² liema guramenti gew depozitati mal-Ufficju tal-Avukat Generali kif jitlob l-istess Att.

4. Il-Bord inghata żmien ta' xahrejn biex jissottometti r-Rapport tiegħu, ossia sas-27 ta' Settembru 2018. Minhabba n-numru konsiderevoli ta' xhieda li l-Bord deherlu li kellu jisma', u aktar u aktar minhabba kwestjonijiet godda li rriżultawlu fil-kors tas-smieġh tax-xhieda, il-Bord talab tliet estensjonijiet, liema talbiet gew milqugħa. ³

5. Mal-ittra tal-hatra tal-Bord, is-Segretarju Permanenti fil-Ministeru għadda lill-Bord id-dokumentazzjoni segwenti: ⁴

¹ A fol 115

² A fol 116 sa 124

³ A fol 233 u 234, 235 u 236, 237 sa 239

⁴ A fol 1 sa 114

-
- i. *e-mail* ta' Dr. Silvio De Bono, President tal-Bord tal-Gvernaturi tal-MCAST, tas-7 ta' Mejju 2018 lill-Ministru dwar konflitt ta' interess potenzjali;
 - ii. ittra ta' rizenja ta' Dr. Silvio De Bono tas-17 ta' Mejju 2018 mill-pożizzjoni tiegħu fl-MCAST;
 - iii. ittra ta' Josephine Abdilla, *Head of Human Resources* MCAST, datata 16 ta' Lulju 2018, indirizzata lil Principal tal-MCAST, Prof. Dr. James Calleja, b'allegazzjonijiet serji ta' abbuzi kriminali u amministrattivi minn ufficjali fl-MCAST;
 - iv. serje twila ta' *e-mails* mibghuta minn Josephine Abdilla lill-Ministru fil-perjodu bejn l-20 ta' Lulju 2018 u l-24 ta' Lulju 2018, bi tmien *e-mails* fil-gurnata tal-24 ta' Lulju 2018;⁵
 - v. ittra tal-Principal tal-MCAST datata 23 ta' Lulju 2018 indirizzata lil Josephine Abdilla fejn giet avzata li tpoġġiet fuq "*leave with pay*" b'effett immedjat;
 - vi. *e-mail* tal-President tal-Gvernaturi l-gdid, Frederick Schembri, u tal-Principal tal-MCAST, indirizzata lill-Ministru u datata 24 ta' Lulju 2018, b'allegazzjonijiet ulterjuri li saru minn Josephine Abdilla magħhom;
 - vii. komunikazzjoni mis-Segretarju Permanenti fil-Ministeru lil Kummissarju tal-Pulizija tal-24 ta' Lulju 2018 u oħra fil-25 ta' Lulju 2018, fejn giet mghoddija lill-Pulizija Eżekuttiva d-dokumentazzjoni bl-allegazzjonijiet li saru minn Josephine Abdilla għall-investigazzjoni;
 - viii. ittra tal-President tal-MCAST lil Josephine Abdilla tat-30 ta' Lulju 2018 li tenumera sensiela twila ta' allegazzjonijiet u lmenti magħmula minn membri tal-istaff fl-MCAST fil-konfront tal-istess Josephine Abdilla. Din l-ittra kellha titlu ta' "*Charge Note*" u biha il-President avza lil Josephine Abdilla li ser jitwaqqaf Bord ta' Dixxiplina fil-konfront tagħha.
 - ix. *e-mail* tal-Principal tal-MCAST lil Josephine Abdilla datata 30 ta' Lulju 2018 fejn Josephine Abdilla giet avzata li kienet qed tigi sospiza minn dmirijietha mill-ghada 31 ta' Lulju 2018 u li kienet ser tkompli tircievi hlas shih.

⁵ Per eżempju, fl-24 ta' Lulju 2018: (1) 0455 hrs, a fol 30; (2) 0521 hrs, a fol 23; (3) 0719, a fol 28; (4) 0746 hrs, a fol 30; (5) 0844 hrs, a fol 41; (6) 0929 hrs, a fol 43; (7) 10:01, a fol 45; (8) 12: 11, a fol 53

B. Ezekuzzjoni tal-Inkarigu u Laqghat tal-Bord

6. Fil-qadi ta' dan l-inkarigu, il-Bord zamm erbatax-il laqgha fil-Ministeru f'Belitisebh. Il-*quorum* ta' membri kien soddisfatt dejjem. Il-Bord sema' 24 xhud differenti, b'erbgħa minnhom jintalbu jagħtu x-xhieda tagħhom f'zewg okkazjonijiet jew aktar. Il-minuti tal-laqghat jinkludu dettalji sħaħ ta' dak kollu li sema' u kkunsidra l-Bord biex wasal għall-konkluzjonijiet u r-rakkomandazzjonijiet tiegħu aktar 'l quddiem f'dan ir-Rapport. Dawn il-minuti ġew approvati mill-membri kollha tal-Bord.

7. Ix-xhieda li sema' l-Bord kienu dawk li jirrizultawlu li kienu rilevanti għal dak li kien tqabbad jinvestiga; dan bħala persuni li seta' jkollhom informazzjoni utli. L-ebda persuna ma giet *a priori* kkunsidrata bħala persuna li kienet *prima facie* responsabbli ta' xi reat jew agir skorrett u l-Bord irid jemfasizza li ma hadimx bħala Bord ta' Dixxiplina; il-funzjoni tiegħu kienet li jstabilixxi l-fatti rilevanti bla ebda preġudizzju minn qabel, u hekk ikun jista' jislet il-konkluzjonijiet tiegħu.

Safejn kien possibbli, ix-xhieda li xtaq jisma' l-Bord jew li talbu li jinstemgħu huma stess, instemgħu f'gurnata u hin bi qbil magħhom. Il-metodu formali ta' tahrika ta' xhud intuża mill-anqas possibbli.

Kull xhud ingħata l-gurament kif jitlob Art. 6 tal-Kap. 273 tal-Ligijiet ta' Malta.

Kull xhud ġie mfakkar espressament fid-dritt tiegħu illi seta' jagħzel li ma jirrispondix fejn iħoss li bit-twegiba tiegħu seta' jinkrimina ruħu.

Ix-xhieda li nġhatat fil-laqghat tal-Bord hija kollha rrekordjata. Il-Minuti tal-laqghat kollha huma f'forma ta' verbal ta' dak li gara' u sunt ta' dak li qalu x-xhieda, hliief għal dik ta' Josephine Abdilla liema xhieda giet traskritta fil-Minuti kelma b'kelma.

Josephine Abdilla talbet li jakkumpanjaha u jassistiha l-avukat ta' fiduċja tagħha, u l-Bord laqa' t-talba tagħha. Hija nstemgħet meta hi u l-Avukat tagħha indikaw li kienu disponibbli.

8. Il-Minuti ta' dawn il-laqghat, flimkien mad-dokumentazzjoni kollha migbura tul din l-Inkjestja, qed tingħadda lil Ministru flimkien ma' dan ir-Rapport.

9. L-ewwel laqgħa nżammet fis-17 ta' Awwissu 2018.

L-ewwel parti ġiet dedikata għal kwestjonijiet ta' forma bħalma huma t-tehid ta' guramenti mill-membri.

Wara, nstemgħu l-ewwel zewġ xhieda **Dr. James Calleja**, Principal attwali tal-MCAST, u **Dr. Frank Fabri**, is-Segretarju Permanenti fil-Ministeru.

10. It-tieni laqgħa nżammet fit-23 ta' Awissu 2018.

Il-Bord ha konjizzjoni tad-dokumenti li kienu ntalbu u li laħqu waslu għandu, inkluż kopja tar-Rapport tal-Inkjesta dwar il-Programm Pathways tat-12 ta' Mejju 2017.

Instemghet ix-xhud **Denise Galea Pirotta** li sal-gurnata ta' qabel kienet *Administration Manager* fid-Dipartiment tal-*Human Resources* fl-MCAST u li issa rreżenjat biex tiegħu impjeg fi skola privata. Instema' **Frederick Schembri**, attwali President tal-Bord tal-Gvernaturi tal-MCAST. Ix-xhud l-iehor kien **Judas Thaddeus Darmanin**, *Senior Lecturer* fl-MCAST u membru tal-Kunsill tal-*Malta Union of Teachers*.

11. It-tielet laqgħa nżammet fis-27 ta' Awwissu 2018 meta nstema' **Steve Cachia**, li kien jokkupa l-pozizzjoni ta' Principal tal-MCAST sa Ottubru 2017.

12. Ir-raba' laqgħa nżammet fit-28 ta' Awwissu 2018. Instemghet **Dr. Nadia Vassallo**, Direttur tal-*Curriculum* u ko-ordinatur tal-*Learning Support Unit* fi hdan l-MCAST. Instema' wkoll **Anthony Saliba** li preżentament jokkupa l-pozizzjoni ta' *Grievance Officer* fi hdan l-MCAST. Instemghet ukoll **Elaine Catania** li sa flit qabel kienet *Senior Administrative Officer* fid-Dipartiment tal-*Human Resources* fl-MCAST u issa rreżenjat biex hadet impjeg f'azjenda oħra.

13. Il-ħames laqgħa nżammet fis-6 ta' Settembru 2018. F'din il-laqgħa nstema' **Dr. Silvio De Bono** li sas-17 ta' Mejju 2018 kien jokkupa l-pozizzjoni ta' President tal-Bord tal-Gvernaturi tal-MCAST.

14. Is-sitt laqgħa seħhet fit-13 ta' Settembru 2018.

Il-Bord sema' x-xhieda ta' **Kristabelle Buhagiar**, li tokkupa l-pozizzjoni ta' *Administrative Officer - HR Department* tal-MCAST. Ta x-xhieda tiegħu wkoll **Lawrence Zerafa**, Librar tal-MCAST. Instema' wkoll **Dr. Peter Gatt**, *Lecturer* fl-MCAST. Tat ix-xhieda tagħha wkoll **Dr. Tatiana Chircop**, *Head of Foundation College* tal-MCAST.

Rega' nstema' għat-tieni darba **Frederick Schembri**.

15.1 Is-seba' laqgħa saret fl-24 ta' Settembru 2018 u nstemghet ix-xhieda tal-Avukat **Dr. Charmaine Grech Cristiano**, konsulent legali attwali mal-Ministeru.

15.2 Il-kumplament tal-laqgħa tal-24 ta' Settembru 2018 gie dedikat għax xhieda ta' **Josephine Abdilla**, *Head of Human Resources Department* fl-MCAST. Hija kienet assistita mill-Avukat Dr. Andrew Borg Cardona.

15.3 L-Avukat Borg Cardona qal li l-assistita tiegħu kienet avzata li kienet ser tghaddi minn proċess dixxiplinarju fl-MCAST anke jekk sa issa ma kien għadu seħh l-ebda proċediment. Huwa qal li jifhem li l-Bord, apparti li jinvestiga l-allegazzjonijiet li saru mill-assistita tiegħu, ser jinvestiga wkoll allegazzjonijiet li saru kontra tagħha. Huwa qal li, mingħajr ma taf id-dettall ta' tali allegazzjonijiet kontra tagħha, hija ma tistax tirrispondi dwarhom.

Il-Bord spjega li din hi inkjesta statutorja u tieġu preċedenza fuq Bord ta' Dixxiplina intern tal-MCAST. Gie enfasizzat ukoll li, f'dan l-istadju, il-Bord ma qed jikkunsidra lil hadd bħala li hu akkuzat b'xi aġir skorrett jew illegali; il-mansjoni tiegħu hija li jiddetermina l-fatti u mbagħad jagħmel il-konkluzjonijiet u r-rakkamondazzjoni tiegħu.

15.4 Talba għar-Rekuza ta' Membru tal-Bord ta' Inkjesta.

Dr. Borg Cardona qajjem kwistjoni oħra ta' natura preliminari, ossia li jidhirlu li Membru tal-Bord, Antoinette Caruana, kienet applikat għal pożizzjoni fl-MCAST u dan meta l-klijenta tiegħu, ix-xhud Josephine Abdilla, minhabba fil-pozizzjoni tagħha, kienet involuta fil-proċess tal-ghazla. Qal li Ms Caruana spiccat mhux magħzula għal dan il-post u "*Ilum qiegħda tiggudika meta hemm dawn ic-cirkostanzi*".

Ic-Ċermen tal-Bord spjega li l-Bord ilu jaf b'dan il-fatt mill-bidu li gie kostitwit meta l-istess Antoinette Caruana iddikjaratu, u ddiċjarat ukoll illi dan l-akkadut ma kellu l-ebda effett soġgettiv fuqha u ma jikkostitwixxi l-ebda influwenza estranja fuq il-qadi tad-dmirijiet tagħha fuq dan il-Bord b'mod oggettiv, imparzjali u indipendenti.⁶ Dak, għal li għandu x'jaqsam ma' indipendenza u imparzjalita' soġgettiva.

Deċizjoni. Għal dak li huwa indipendenza u imparzjalità oggettiva, fid-deċizjoni tiegħu dwar dan l-aspett, il-Bord spjega illi l-Kap. 273, l-Att dwar l-Inkjesti, huwa sieket dwar dan l-aspett u l-kwestjoni ta' rekuza ta' xi membru tal-Bord. Fiċ-ċirkostanzi, il-membri tal-Bord, eskluża l-istess Antoinette Caruana li ma ppartecipatx fl-istess kunsiderazzjoni, wera l-fehma li l-Bord għandu jistrieħ u jsegwi l-aħjar standard fil-ligijiet tagħna, ossia li jigi segwit dak li jispeċifika l-Kodici ta' Organizazzjoni u Proċedura Ċivili, Kap. 12 tal-Ligijiet ta' Malta, Artikoli 733 sa 740, fejn hemm elenkat ic-ċirkostanzi meta hemm l-obbligu li ġudikant jirrikuza ruħu jew li jista' jigi rikuzat. Ic-ċirkostanzi attwali li qajjem Dr. Borg Cardona ma jinkwadraw fl-ebda waħda minn dawn ic-cirkostanzi oggettivi.

Għadaqstant il-Bord iddecieda li ma hemm l-ebda raguni tajba għaliex Antoinette Caruana għandha tkun rikuzata jew li tirrikuza ruħha, u li għalhekk hija tkompli taqdi dmirijietha bħala membru tal-Bord.

16. It-tmien laqgħa saret fis-26 ta' Ottubru 2018 meta parti mil-laqgħa saret fil-ghodu u parti oħra fil-ghaxija. Fil-ghodu nstema' **Joseph Caruana**, il-persuna li kienet tokkupa l-pozizzjoni ta' Segretarju Permanenti fil-Ministeru minn Gunju 2013 sa Gunju 2017. Fis-seduta ta' fil-ghaxija nstema', għat-tieni darba, s-Segretarju Permanenti attwali, **Dr. Frank Fabri**.

17. Id-disa' laqgħa saret fit-2 ta' Novembru 2018, fejn rega' nstema għat-tieni darba l-Principal attwali tal-MCAST **Dr. James Calleja**.

18. L-ghaxar laqgħa nzammet fil-5 ta' Dicembru 2018. Instema' għat-tielet darba l-Principal, **Dr. James Calleja**, u għat-tieni darba l-Principal ta' qabel, **Steve Cachia**. Ta x-xhieda tiegħu wkoll **Alistair Attard**, dak iz-zmien *Part-Time Lecturer* fl-MCAST li wkoll kien kandidat għal sejha ta' *Full-Time Lecturers, Creative Arts - Sound*.

⁶ Ara Minuti tal-Ewwel Laqgħa tas-17 t'Awwissu 2018, Para 2

19. Il-hdax 'il laqgħa saret fit-3 ta' Jannar 2019 fejn instemghu **Dr. Tyrone Grima**, liema kien jokkupa l-pozizzjoni ta' Direttur tal-*Creative Arts* fi hdan l-MCAST sa Awwissu 2018, u **Dr. Jevon Vella**, Deputat Direttur attwali tal-*Creative Arts*.

20. It-tnax 'il laqgħa saret fil-21 ta' Frar 2019 fejn gie kkunsidrat *Executive Summary Report* taht it-titlu ta' "*Salaries Dispute with MUT at MCAST*" datat 12 ta' Jannar 2019 redat minn **Anthony Saliba**, *Deputy Principal*, MCAST *Grievance Office*.

Instemghet ukoll **Charlene Anne Azzopardi**, *ex-Administrative Officer* fl-HR, fil-waqt li reggħu ukoll instemghu għat-tieni darba **Elaine Catania** u **Denise Galea Pirotta**.

20A. It-tleltax 'il laqgħa saret fit-22 ta' Frar 2019 fejn xehdu **Carmela Ragusa** u **Ian Muscat**.

21. Matul l-Inkjesta saru diversi laqgħat bejn il-Membri fejn saret diskussjoni informali bil-għan li jilhqu l-konkluzjonijiet u r-rakkomandazzjonijiet f'dan ir-Rapport. L-aħħar laqgħa nżammet fis-26 ta' Frar 2019 fejn gie adottat dan ir-Rapport Finali.

Il-Bord dejjem wasal għal konkluzjonijiet tiegħu, sia dawk *interim*, kif ukoll ir-Rapport finali, b'unanimità.

C. Investigazzjoni tal-Pulizija

22.1 Kif inghad f'Paragrafu 5.vii, il-Bord gie infurmat li l-allegazzjonijiet li ghamlet Josephine Abdilla gew mghoddija mis-Segretarju Permanenti fil-Ministeru lill-Kummissarju tal-Pulizija fl-24 ta' Lulju 2018 ghal kwalsiasi investigazzjoni li jidhirlu xierqa dwar dak li jista' jkun ksur tal-ligijiet kriminali. Il-Bord hu infurmat li fid-19 ta' Awwissu 2018, l-Ispettur tal-Pulizija Rennie Stivala, ufficjal inkarigat mill-istess investigazzjoni, kien informa lis-Segretarju Permanenti fil-Ministeru illi *"l-investigazzjoni waslet fl-istadji konklusivi u ser inzommukom infurmati malli jkun hemm decizjoni finali"*.⁷

Sar attentat iehor fi Frar 2019 biex jigi stabbilit f'hiex waslet din l-investigazzjoni u s-Segretarju Permanenti fil-Ministeru avza lill-Bord li gie infurmat li *"wara li l-Pulizija ghamlet l-investigazzjoni taghha u kellmet lil dawk kollha koncernati, u waslet ghal konkluzjonijiet taghha, talbet lill-Avukat Ġenerali sabiex jaghti parir legali fuqhom"*.

22.2 Għar-raġunijiet imsemmija fi Paragrafu 35.9, minhabba fil-gravità ta' certi rizzultanzi ta' dan il-Bord ta' Inkjesta, dan il-Bord jirakkomanda li dawn ir-rizzultanzi jigu mghoddija lill-Pulizija u lill-Avukat Ġenerali għall-istharrig u l-prosekuzzjoni, jekk u fejn mehtieg.

⁷ A fol 127

D. Rapporti fl-Istampa.

23. Matul il-kors ta' din l-Inkejsta dehru regularment u reputament rapporti fl-istampa dwar dak li allegatament kellu jirrizulta jew kien qed jirrizulta f'din l-Inkjesta. Hafna drabi dak li kien qed jigi rappurtat ma kien jirrispekkja xejn dak li fil-fatt kien qed jirrizulta mill-Inkjesta. Minghajr b'xi mod ma qed jigi kkritikat id-dritt sagrosant f'socjeta demokratika ta' stampa hielsa li tirraporta u tikkumenta fuq dak li jkun qed jigri madwarha, il-Bord ma jistax ma jikkumentax illi diversi drabi rapporti bhal dawn jidhru li originaw minn min ried li jaghti "*spin*" lill-investigazzjoni jew lid-direzzjoni taghha jew inkella li jikkondizzjonaw l-opinjoni pubblika lejn il-konkluzjoni li dawn l-uħud setghu xtaqu li tohrog minn din l-Inkjesta. Il-Bord jirregistra, għal kull fini u effett, li huwa ma kien bl-ebda mod kundizzjonat jew direzzjonat bil-kontenut ta' dawk il-publikazzjonijiet, jew kummenti li segwewhom.

E. Allegazzjonijiet u Kwistjonijiet trattati minn dan il-Bord.

24. Il-kwestjonijiet u t-truf illi investiga dan il-Bord jirriżultaw sia mill-varji dokumenti li l-Bord irċieva mill-Ministeru fil-mument tal-hatra kif elenkati f'Paragrafu 5, kif ukoll minn dak li rriżulta mix-xhieda *viva voce* u dokumentazzjoni mitluba u pprovduta mill-istess xhieda.

Il-Bord ma nvestigax biss dak li allegat Josephine Abdilla fil-varji komunikazzjonijiet u laqgħat li kellha ma' ufficjali tal-MCAST u mal-Ministru, izda wkoll allegazzjonijiet li saru fil-konfront tagħha minn oħrajn.⁸

Il-Bord ittratta wkoll kwistjonijiet oħra amministrattivi li sema' dwarhom matul l-istess Inkjesta, b'mod partikolari (i) kwistjonijiet ta' kunflitt ta' interess, u (ii) u lmenti dwar proċessi ta' ngagg. Il-Bord ser jikkumenta wkoll fuq dak li jidhirlu li għandu jikkostitwixxi imġieba amministrattiva tajba fl-istituzzjoni tal-MCAST.

25. L-allegazzjonijiet li saru mis-Sinjura Josephine Abdilla (aktar 'il quddiem "Abdilla"), u li ġew investigati mill-Bord huma fis-suċċint kif ġej:

i. L-allegazzjoni ta' Abdilla li kien jeżisti rapport minn terzi li fir-rigward tal-operat tal-MCAST dwar "*irregularities and abuse that existed before my time*",⁹ u li dan ir-rapport allegatament "*depicted a number of recruitment and other HR-related abuses and injustices including bribery with promotions*";¹⁰

ii. L-allegazzjoni ta' Abdilla illi, wara li fuq senjalazzjoni ta' impjegata fid-Dipartiment tal-HR, Denise Galea Pirotta, hija insistiet li jiġu investigati allegati abbużi f'*live-ins* fil-Programm Pathway tal-MCAST, meta hareġ ir-riżultat tal-investigazzjoni fit-12 ta' Mejju 2017, it-tmexxija tal-MCAST ma hadet l-ebda passi fir-rigward ta' min instab li naqas ("*MCAST could do nothing about the perpetrators*").¹¹

iii. L-allegazzjoni ta' Abdilla illi fost l-abbużi illi okkorrew f'dawn il-*live-ins* tal-Pathway f'lukanda, kien hemm dawk fejn "*lecturers who were supposed to take care of the students (with intellectual and development disabilities) brought in their partners, stood naked metres away from the students and also had parties, drank alcohol and conducted activities of a sexual nature ... MCAST management knew about this and did nothing The signed report of the inquiry is mentioning such aspects*";¹²

⁸ Ara Paragrafu 26 u Sezzjoni G, Paragrafi 33 u 35 ta' dan ir-Rapport

⁹ Jiġifieri qabel ma giet reklutata Abdilla bhala *Head Human Resources* f'Marzu 2015

¹⁰ Ara ittra ta' Abdilla lill-Principal attwali tal-MCAST datata 16 ta' Lulju 2018, a fol 6

¹¹ *ibid*

¹² Ara *e-mail* ta' Abdilla lil-Ministru tal-24 ta' Lulju 2018, 0521 hrs, a fol 23

iv. L-allegazzjoni ta' Abdilla illi *"the recently-appointed Ombudsman was given the post without a call"*. Ir-referenza għal *"Ombudsman"* hija għal Anthony Saliba (*"Saliba"*) li kien għadu kif gie appuntat *Grievance Officer*. Abdilla tallega illi dan il-persuna huwa *"a prime stakeholder in the Pathway Programme and this alone is a motivation for pay back against me"*. Abdilla tallega wkoll illi Saliba kien *"connected to the gym abuse where the gym, for years, was being used for personal gains"*.¹³ F'komunikazzjoni ohra, hija ssejjah il-mod kif inghazel Saliba għal din il-pożizzjoni minghajr *"public call"* bhala illegali.¹⁴

v. L-allegazzjoni illi Abdilla kellha *"reason to believe that I am being ousted"* mit-tmexxija il-gdida fl-MCAST u li direttur fi hdan l-MCAST *"started inciting a couple of people in my own department and now I am being accused of a number of things"*;¹⁵ u li l-Principal il-gdid Dr. James Calleja *"should stop using people to harass staff at MCAST to say things against me"* u li *"your appointed Chairman and Principal should stop trying to intimidate me and intimidate other people to frame me"*;¹⁶ u li *"I am being framed"*;¹⁷

vi. L-allegazzjoni ta' Abdilla illi s-sospensjoni tagħha mix-xogħol kienet riżultat ta' *"I am a Labour fan ... and that I have contacts from the Labour camp"* u li din hi *"a political witch hunt that your Ministry is allowing it to happen"*¹⁸ u li *"my alleged colour of politics ... are very important to get me suspended"*;

vii. L-allegazzjoni li ghamlet Abdilla illi l-President preċedenti tal-Bord tal-Gvernaturi, Dr. Silvio De Bono, kien irċieva *"a one-month salary / commission from new recruits at MCAST; she was so upset with the practice that she claimed that she asked her daughter to follow a course at Dr. De Bono's institute IDEA and paid him €500"*;¹⁹

viii. L-allegazzjoni li ghamlet Abdilla lill-Ministru li kien hemm *"Heads of Department who had their people on reduced hours and never spoke out for a number of years and these people were paid in full"*.²⁰

26. L-allegazzjonijiet li saru minn numru ta' staff tal-MCAST kontra Abdilla.

26.1 Il-Principal il-gdid, Dr. Calleja, ta l-ewwel xhieda tieghu fis-17 ta' Awwissu 2018. Huwa jghid:

¹³ Ara *e-mail* ta' Abdilla lill-Ministru tal-24 ta' Lulju 2018, 0746 hrs, a fol 30

¹⁴ Ara *e-mail* ta' Abdilla lill-Ministru tal-24 ta' Lulju 2018, 0844 hrs, a fol 41

¹⁵ Ara *e-mail* ta' Abdilla lill-Ministru tal-21 ta' Lulju 2018 taht titlu *"Framed and Discriminated"*, a fol 12

¹⁶ Ara *e-mail* ta' Abdilla lill-Ministru tal-24 ta' Lulju 2018, 0719 hrs, a fol 28

¹⁷ Ara *e-mail* ta' Abdilla lill-Ministru tal-20 ta' Lulju 2018, a fol 11

¹⁸ Ara *e-mail* ta' Abdilla lill-Ministru tat-23 ta' Lulju 2018, a fol 21

¹⁹ Ara *e-mail* ta' Dr. James Calleja tal-24 ta' Lulju 2018, a fol 44

²⁰ Ara *e-mail* ta' Abdilla lill-Ministru tal-24 ta' Lulju 2016, 0655, a fol 26

“ghall-ahhar ta’ Ġunju u bidu ta’ Lulju 2018, gew ikellmuni diversi membri tal-istaff ... qed nesebixxi dokument b’lista ta’ dawn il-grievances ... dawn huma l-istess bhal dak li jidher f’dokumenti a fol 125 sa 125G ... dawn il-complaints jammontaw ghal wiehed u għoxrin ilment differenti u fil-biċċa l-kbira kienu allegazzjonijiet kontra Josephine Abdilla u l-istil ta’ management tagħha; kien hemm element komuni f’dawn l-ilmenti jigifieri li l-istil tagħha kien ikkunsidrat bhala aggressiv u intimidatorju”.

Il-Principal Dr. James Calleja ipprezenta kopja ta’ dokument mghoddi lilu u lill-President minn numru ta’ impjegati fid-dipartiment ta’ Abdilla datat 16 ta’ Lulju 2018. Din il-kopja giet ċertifikata bhala kopja vera permezz tal-firma tal-Principal fit-3 ta’ Frar 2019.²¹

Permezz ta’ ittra tal-14 ta’ Frar 2019, Anthony Saliba, Deputat Principal, identifika s-sitt membri tal-istaff li kitbu l-ittra, jigifieri:²²

- Charlene Azzopardi, ID 042791M, li m’ghadhiex taħdem l-MCAST;
- Carmela Ragusa, ID 106707A;
- Elaine Catania, ID 0240575M, li m’ghadhiex taħdem l-MCAST;
- Denise Galea Pirota, ID 0373284M, li m’ghadhiex taħdem l-MCAST;
- Kristabelle Buhagiar, ID 0390791M; u
- Ian Muscat, ID 081797M.

Il-Bord talab lid-Deputat Principal jipprovdi d-dettalji ta’ dawn l-impjegati.²³ Ilkoll intalbu jattendu quddiem il-Bord. Is-sinjuri Buhagiar,²⁴ Catania u Galea Pirota,²⁵ u Muscat²⁶ identifikaw id-dokument u assumew paternità tiegħu. Charlene Azzopardi qalet li hi kienet diġa’ telqet mill-MCAST dak iz-zmien u ma ratx dan id-dokument, izda kienet ghamlet ilment individwali u separat.²⁷ ²⁸ Elaine Catania qalet li kienet taf bid-dokument izda hi ppreferiet tagħmel ilment individwali u separat.²⁹ ³⁰

26.2 Dawn l-ilmenti jittrattaw dak li fid-dokument isejhulu *“bullying and harassment, intimidation, ridicule, aggressive nature, hostility, oppression and fear, inconsistency”*. Jgħidu li Abdilla *“shouts angrily and furiously at them ... shrilling at contracted employees including housekeepers and their supervisor and security officers”*, inkluż *“shouting at HR staff members that they abuse of sick leave ... with staff members evidently upset and noticed emerging crying from Josephine Abdilla’s office”*. F’dan id-dokument ta’ seba’ pagni, dawn l-impjegati fl-HR tal-MCAST isemmu diversi episodji ta’ tensjoni allegatament mahluqa minn Abdilla.

²¹ A fol 125 sa 125G

²² A fol 227 u 228

²³ Ara a fol 229 sa 232

²⁴ Ara transkrizzjoni tax-xhieda tas-seduta tat-13 ta’ Settembru 2018, Para 2.2

²⁵ Ara transkrizzjoni tax-xhieda tas-seduta tal-20 ta’ Frar 2019

²⁶ Ara transkrizzjoni tax-xhieda tas-seduta tat-22 ta’ Frar 2019

²⁷ Ara transkrizzjoni tax-xhieda tas-seduta tal-20 ta’ Frar 2019

²⁸ A fol 296

²⁹ *ibid*

³⁰ A fol 292 sa 295

26.3 Il-Bord ikkunsidra wkoll l-ittra ta' lment ta' Alex Wright tal-25 ta' Lulju 2018 li kien għadu kif irrizenja u jgħid għaliex jikkunsidra lil Abdilla bhala "*vindictive, power hungry and either her way or no way*" u kif dahhlet atmosfera ta' theddid u "*fear mentality*".³¹

Iż-żewġ impjegati l-oħra fl-istess dipartiment ta' Abdilla, li hassewhom li kellhom jirriżenjaw fl-istess zmien, Charlene Azzopardi u Elaine Catania, jikkoroboraw l-istess ilmenti. Din tal-aħhar tispjega l-"*attegument negattiv li ma kellu l-ebda limitu, tant li sa fl-aħhar wassalni biex infittex impjeg iehor ... l-għajjat kien il-mezz ewlieni li tuża biex għat-taparsi tikkoreġi n-nuqqasijiet tagħna ... kellha wkoll l-abitudni li ċċempel id-dar anke meta ma nkunx xogħol u tispicċa tghajjat miegħi ... darba kont leave u bdiet iċċempel u tghajjat fuq il-mobile, taqta' u wara ftit terga' ... erba' darbiet ... l-għajjat kien wiehed kontinwu, bla raguni u bla rispett*".³²

26.4 Addirittura aktar serju hija l-allegazzjoni f'Punt Numru 4: "*Josephine Abdilla would request two staff members to appoint recommended people who would have applied for posts at MCAST*" u jsemmu okkazzjoni fejn wara li kandidat ma kienx għadda minn *interview*, Abdilla allegatament ordnat lil dawn il-membri tal-istaff biex "*the candidate is scored again on a new score sheet and that he passes his interview*".

Jinghad ukoll li f'kaz iehor Abdilla talbet lil subordinata tagħha biex tagħti marki għolja f'*job interview* lil kandidat partikolari għal *lecturing post* u jinghad illi Abdilla allegatament bagħtet għal din is-subordinata tagħha diversi drabi "*to intimidate and shrill at her repeatedly for not having followed her instructions and angrily asking what shall I now say to the Chairman when he was so insistent on employing this candidate*".

Minhabba s-serjetà ta' dawn l-allegazzjonijiet, dawn il-membri intalbu jixhdu. Ara Paragrafu 35.

27. Kwistjonijiet Oħra. Fil-kors ta' din l-investigazzjoni, il-Bord ittratta wkoll kwistjonijiet oħra li deherlu li jisthoqilhom kunsiderazzjoni serja. Fost dawn:

i. il-kwistjoni ta' jekk il-President tal-Gvernaturi tal-MCAST, Dr. Silvio De Bono, kellux kunflitt ta' interess kostanti matul l-inkarigu tiegħu, u jekk iva, kif sitwazzjoni bħal din tista' tigi evitata fil-futur; ara Paragrafi 37 u 38.

ii. il-metodu ta' reklutaġġ ta' impjegati fl-MCAST, kemm dak akkademiku u anke dak li mhux, u kif jista' jsir aħjar; ara Sezzjoni K, Paragrafi 39 sa 43.

³¹ A fol 125DA u 125 DB

³² A fol 292 sa 295

F. L-Allegazzjonijiet ta' Abdilla: Rizultanzi

28.1 L-Allegazzjonijiet ta' Abdilla dwar abbuži fil-live-ins fil-Programm Pathway

L-ewwel allegazzjoni ta' Abdilla hija illi, wara senjalazzjoni ta' impjegata fl-HR Dept, Denise Galea Pirotta, hija insistiet fuq investigazzjoni dwar allegat abbuži fi *live-ins* fil-Programm Pathway tal-MCAST, iżda meta hareg ir-rizultat tal-investigazzjoni f'Diċembru 2017, it-tmexxija tal-MCAST ma hadet l-ebda passi fir-rigward ta' min instab li naqas (“MCAST could do nothing about the perpetrators”).³³

Abdilla allegat illi fost l-abbuži illi sehew f'dawn il-live-ins tal-Pathway fl-ukanda kien hemm dawk fejn “lecturers who were supposed to take care of the students (with intellectual and development disabilities) brought in their partners, stood naked metres away from the students and also had parties, drank alcohol and conducted activities of a sexual nature ... MCAST management knew about this and did nothing The signed report of the inquiry is mentioning such aspects”.³⁴

28.2 Rizultanzi:

Mix-xhieda tal-Principal attwali, James Calleja, jirrizulta li l-Bord tal-MCAST kien waqqaf Bord ta' Investigazzjoni u li dan ipprezenta r-Rapport tieghu fit-12 ta' Mejju 2018. Calleja jghid li fejn irrizultaw nuqqasijiet, l-MCAST hadet azzjoni rimedjali.

Il-Bord talab u ottjena kopja ta' dan ir-Rapport datat 12 ta' Mejju 2017.³⁵ Dan ir-Rapport kien redat mic-Ċermen u l-Membri ta' Bord ta' Inkjesta imwaqqaf skond il-ligi applikabbli, senjatament Louisa Grech,³⁶ Rhoda Garland³⁷ u Myriam Vella. Mill-konkluzjonijiet inekwivoci tar-Rapport johroġ li ġew determinati fatti abbużivi u serji ferm, u aghar minn hekk ġiet permessa sitwazzjoni bħal din tipperpetwa ruhha fit-tieni l-akbar istituzzjoni edukattiva terzjarja tal-pajjiz. Ir-Rapport stabilixxa li:

- klikka ta' staff akkademiku tal-MCAST thallew jipperpetwaw stat ta' terror, *bullying*, agir awtoritarju u intimidazzjoni kontra *lecturers* u *staff* ohra fil-MCAST;
- membri tal-istess klikka kienu jisparixxu jew jiddizertaw irwiehhom minn fuq ix-xogħol għal qadi persunali, u xi drabi anke biex isiefu, u għalhekk kienu jassentaw irwiehhom minn dmiriethom b'mod ripetut u mhux ġustifikat;
- l-istess uhud kienu jindahlu u jiskoragixxu membri tal-istaff fil-prattika religjuza tagħhom;
- qabdu u nehew il-Kurċifiss minn uhud mis-swali tal-MCAST bla ebda awtorità u rifjutaw li jerġghu jppoguhom f'posthom;
- wettqu jew hallew isiru nuqqasijiet serji fis-sillabu u fl-amministrazzjoni tal-Programm;

³³ Ara ittra ta' Abdilla lill-Principal attwali tal-MCAST datata 16 ta' Lulju 2018, a fol 6

³⁴ Ara *e-mail* ta' Abdilla lill-Ministru tal-24 ta' Lulju 2018, 0521 hrs, a fol 23

³⁵ A fol 125 H sa 125BB

³⁶ Louisa Grech hija Gvernatur tal-MCAST mit-18 ta' Gunju 2013 u ghadha tokkupa din il-pożizzjoni

³⁷ Rhoda Garland hija Gvernatur tal-MCAST mis-17 ta' Gunju 2016 u ghadha tokkupa din il-pożizzjoni

- agir abbużiv versu l-genituri ta' studenti tal-Pathway, jiġifieri żgħażaġh b'diffikultajiet intellettuali u soċjali, u xi drabi bi problemi ta' kundizzjonijiet serji ta' natura psikjatrika jew psikologika;
- aggressjoni verbali lejn il-ko-ordinatur il-gdid tal-Programm;
- komportament xejn professjonali u etiku waqt week-end *live-ins* fi lukanda, bi agir ta' eżempju hażin, inkluż komportament sesswali skorrett u xorb ta' alkohol, speċjalment fil-vicinanza, jekk mhux preżenza, tal-istudenti l-aktar soċjalment vulnerabbli tal-Pathway;
- wettqu komportament skorrett ma' studenti fil-Pathway, inkluż uħud *transgender*;
- naqsu li jottjenu permess jew awtorità tal-genituri għal certi deċizzjonijiet li jirrigwardaw l-istudenti;
- uzaw b'mod mhux korrett fondi, anke jekk f'ammonti mhux kbar;
- taw promozzjonijiet mhux gustifikati;
- wettqu insubordinazzjoni lejn is-superjuri tagħhom.

28.3 Li saret din l-investigazzjoni huwa mertu tas-sens ta' responsabilita' ta' Denise Galea Pirotta li baqgħet tinsisti li dan l-istat ta' fatt ma jkomplix, u dan anke wara li kienet irreżenjat biex taħdem f'post ieħor. Fil-fatt hija qalet b'dan kollu f'*exit interview* lil Josephine Abdilla, meta din tal-ahhar kienet ilha ftit taz-zmien li hadet id-dmirijiet tagħha bhala l-Kap tal-HR fl-MCAST.

Huwa mertu wkoll ta' Josephine Abdilla li insistiet li dawn l-allegazzjonijiet ta' Denise Galea Pirotta jiġu investigati, liema investigazzjoni saret permezz tal-Bord ta' Inkjesta, liema giet konkluza bir-Rapport tat-12 ta' Mejju 2017.

28.4 Johroġ ċar mir-Rapport ta' dan il-Bord ta' Inkjesta dwar il-Pathway, illi dawk li kienu maġġorment responsabbli għal dan kollu kienet *in primis* certa BB,³⁸ *co-ordinator* jew *acting co-ordinator* tal-Programm, u certa CC, b'ohrajn, ossia DD u EE, jinsabu responsabbli fi gradi inqas u għal "*offizi*" anqas serji.

Inter alia, il-Bord ta' Inkjesta irrakkomanda illi BB tghaddi Bord ta' Dixxiplina "*with Recommendation of Dismissal*", filwaqt li CC tghaddi Bord ta' Dixxiplina "*to determine whether her actions are tantamount in seriousness to warrant dismissal*".

28.5 Diga', mir-Rapport ta' dan il-Bord ta' Inkjesta, kien jirriżulta li meta xi abbużi kienu rappurtati lil Principal ta' dak iz-zmien, Steve Cachia, dan ma ha l-ebda azzjoni. Per eżempju r-rapprezentant tal-MUT fl-MCAST jghid li "*even though Mr Cachia, the Principal, had been spoken to many times, nothing had been done*".

³⁸ PERSUNI LI JISSEMEW F'DAN IR-RAPPORT LI MA KIENUX XHIEDA U LANQAS HUMA PERSUNI B'KARIGA GHOLJA AMMINISTRATTIVA FL-MCAST QED JIGU ANONIMIZZATI GHAL RAGUNIJET TA' HARSJEN TA' DATA U PRIVATEZZA

Ir-Rapport tal-Bord ta' Mejju 2017 jghid li “*The Board are extremely concerned that nobody along the chain of command seemed to take these allegations seriously enough to take action*”.

Sfortunatement jidher illi lanqas wara dan l-istess Bord ta' Investigazzjoni dwar il-Pathway, il-*Management* tal-MCAST baqa' ma hax l-azzjoni proporzjonali għall-gravità tas-sitwazzjoni u warrab, injora u ma attwax ir-rakkomandazzjonijiet tal-istess Bord.

28.6 Konkluzjoni:

Għaldaqstant din l-allegazzjoni ta' Abdilla hija korretta u vera.

Josephine Abdilla kienet korretta illi gġib dan l-istat ta' fatt għall-attenzjoni tal-Ministru meta l-amministrazzjoni tal-MCAST, immexxija dak iz-zmien mill-President Dr. Silvio De Bono, u mill-Principal, Steve Cachia, ma hadux il-passi li ġew rakkomandati.

Il-President tal-Gvernaturi Dr. Silvio De Bono, u l-Principal Steve Cachia, naqsu gravament mid-dmirijiet tagħhom meta ma hadux l-azzjoni rakkomandata minn Bord ta' Investigazzjoni. Tabilhaqq minn dak li jidher mill-unika minuta dwar dan is-suggett fil-laqgħat tal-Bord tal-Gvernaturi,³⁹ jirrizulta li dan ir-Rapport bil-konkluzjonijiet tal-Bord ta' Investigazzjoni lanqas biss ġie ċirkulat lil Membri tal-Bord tal-Gvernaturi tal-MCAST.

Dan il-Bord ta' Investigazzjoni dwar il-Pathway jidher li hadem sewwa, fir-rispett tal-ligi li tirregolah, ossia Kap. 273 tal-Ligijiet ta' Malta, kif ukoll b'rispett għal principji tal-ligi naturali, u wasal għall-konkluzjonijiet tiegħu b'mod raġonevoli, dokumentat u proporzjanat, u għamel konkluzjonijiet ta' fatt f'atmosfera li żgur ma kienetx faċli, u rakkomandazzjonijiet ta' dixxiplina bla biża' jew favur.

Ir-ragunijiet illi ta Steve Cachia, Principal, permezz tal-ittra tiegħu lil Dr. De Bono tal-24 ta' Mejju 2017⁴⁰, biex jittanta jiġġustifika għaliex warrab ir-rakkomandazzjonijiet tal-Bord ma huma bl-ebda mod meqjusa li jiġġustifikaw lilu, jew lill-President tal-Bord ta' dak iz-zmien, Dr. Silvio De Bono, li jonqsu milli jagixxu kif rakkomandat mill-Bord ta' Inkjesta fit-12 ta' Mejju 2017. Kważi bi sfida, minflok hadu l-azzjoni dixxiplinarja rakkomandata, Steve Cachia u Dr. Silvio De Bono ddecidew li jagħmlu *overruling* tar-Rapport ta' Investigazzjoni u hargu sempliċi *warning letters* lil BB u lil CC,⁴¹ *warnings* li Dr. Silvio De Bono ddeskrivihom bhala “*harsh warning letters*”, meta fil-verità ma kienu xejn għajr twissijiet imqanzha li lanqas biss kienu jkopru dak li l-Bord ta' Inkjesta sabhom hatja tiegħu.

³⁹ Minuta Numru 1371.0 fil-Laqgħa Numru 185 tal-20 ta' Lulju 2017 tal-Bord tal-Gvernaturi tal-MCAST, a fol 260

⁴⁰ A fol 126F sa 126H

⁴¹ A fol 261 sa 264

Biex tkompli taggrava din l-amministrazzjoni hażina fil-każ tal-*live-in* tal-Pathway, jirriżulta minn indaġini li għamel dan il-Bord ta' Inkjesta, illi hames xhur biss wara dik l-ittra ta' twissija msemmija u mibghuta lil CC, l-istess amministrazzjoni tal-MCAST, fl-14 ta' Dicembru 2017, tatha promozzjoni minn *Lecturer* għal *Senior Lecturer 1*.

Abbazi tal-Ftehim Kollettiv fl-MCAST, min jilhaq il-prerekwiziti stipulati jkun jista' japplika lill-*Progression Committee* li eventwalment jevalwa l-applikazzjoni u jaghti d-deċizjoni tiegħu. F'dan il-każ, il-*Head Internal Audit* Emanuel Attard, il-Principal u Deputat Principal tal-MCAST, ma sabux id-dokumenti rilevanti tal-*Progression Committee*,⁴² u ma jistax jiġi stabbilit min u kif ittiehdet din id-deċizjoni li tidher pależament żbaljata. Bħal diversi drabi ohra, dokumenti importanti ma jinstabux.

U, minkejja li dwar din il-promozzjoni tilmenta Abdilla - u għamlet sewwa - jirriżulta li l-ittra lil CC li giet promossa b'żieda fil-paga kienet iffirmata mill-istess Josephine Abdilla nhar il-21 ta' Dicembru 2017 fejn, b'mod kontradittorju tghidilha, "*we thank you for your commitment to MCAST and your contribution to create an exceptional learning experience for our students*".⁴³

Ma jistax jonqos li episodji bħal dawn ikkontribwew biex in-numru ta' studenti li rreġistraw fil-Pathway kompli naqas, kif iddikjara l-istess President tal-Bord tal-Gvernaturi, Dr. Silvio De Bono, fil-laqgħa tiegħu tal-Bord tal-Gvernaturi tal-20 ta' Lulju 2017.⁴⁴

⁴² Ara e-mail tal-*Head Internal Audit* u tal-Principal datata 24 ta' Frar 2019, a fol 279 *et seq*

⁴³ A fol 289

⁴⁴ Minuta Numru 1371.0 fil-Laqgħa Numru 185 tal-20 ta' Lulju 2017 tal-Bord tal-Gvernaturi tal-MCAST, a fol 260

29. L-Allegazzjoni ta' Abdilla dwar Tixhim u Korruzzjoni.

29.1 L-allegazzjoni ta' Abdilla li kien jeżisti rapport minn terzi li fir-rigward tal-operat tal-MCAST dwar “irregularities and abuse that existed before my time”,⁴⁵ u li rapport bhal dan allegatament “depicted a number of recruitment and other HR-related abuses and injustices including bribery with promotions”⁴⁶ ma ġiex ippruvat. Tabilhaqq, Abdilla ma għebet l-ebda prova, imqar ta' natura l-aktar preliminari u *prima facie*, anke imqar jekk kienet ikkontestata, dwar din l-allegazzjoni tagħha. Fix-xhieda tagħha quddiem dan il-Bord,⁴⁷ hija qalet “*l-bribery naħseb kienet - u diga' kkoreġejtha mal-pulizija; dan il-persuna ried li talli qisu xehed, ried jieħu l-promotion*”. Mistoqsija direttament “*Kien hemm tixhim jew xiri ta' influwenza?*”, hija tirrispondi “*Le, le; ma nafx li kien hemm*”.

Għal dan il-Bord ta' Inkjesta, dan ma hu xejn għajr loghob bil-kliem u jfisser li l-allegazzjoni ta' Abdilla kienet akkuza bla bazi.

29.2 L-allegazzjoni li għamlet Abdilla lill-President tal-Bord tal-Gvernaturi u lill-Principal tal-MCAST attwali illi l-President ta' qabel, Dr. Silvio De Bono, kien ircieva “*a one-month salary / commission from new recruits at MCAST; she was so upset with the practice that she claimed that she asked her daughter to follow a course at Dr. De Bono's Institute IDEA and paid him €500*”.⁴⁸

F'laqgħa li l-President tal-Gvernaturi u l-Principal kellhom ma' Abdilla biex ikellmuha fuq numru kbir ta' lmenti li kienu qed jirċievu dwarha, Abdilla ma għamlet xejn biex tippreċiza jew tikkoreġi l-mira. Anzi hija ziedet id-doża u skond Dr Frederick Schembri hija qalet “*Iċ-Ċermen ta' qabel kien għalih importanti hafna il-motiv finanzjarju privat tant li f'mument minnhom hi hassilha kostretta li bla bżonn thallas kors għat-tifla tagħha fil-kumpanija privata ta' Dr. De Bono Qalet ukoll li Dr. De Bono kien saħansitra jieħu kummissjonijiet minn għand persuni li jkunu qed jippretendu jew jitolbu jew applikaw biex jidhlu jaħdmu fl-MCAST*”. Frederick Schembri jkompli jixhed li “*f'dan il-mument fakkartha li dan irid jiġi nvestigat iżda fi kwalunkwe każ dan, jekk sar, sar ukoll mill-HR Department fejn hi kienet il-Head u l-garanti ta' suppost Prattika tajba; għal din ir-rimarka hija ma qalet xejn*”.⁴⁹

Dan il-Bord staqsa car lil Dr. Silvio De Bono dwar dan meta xehed quddiemu.⁵⁰

“*Mistoqsi jekk nafx bil-każ ta' fejn it-tifla ta' Josephine Abdilla setgħet attendiet kors ta' IDEA Leadership & Management Institute, nikkonferma li iva. It-tifla ta' Josephine Abdilla, certa FF, kienet applikat għall-kors mingħajr ma jien kont naf u mingħajr ma aċċettajtliha l-applikazzjoni jien. Imbagħad kienet kellmitni u sirt naf min hi wara li beda l-kors. Mrs Abdilla insistiet li thallas*”.

⁴⁵ Jigifieri qabel ma ġiet reklutata Abdilla bħala *Head Human Resources* f'Marzu 2015

⁴⁶ Ara ittra ta' Abdilla lill-Principal attwali tal-MCAST datata 16 ta' Lulju 2018, a fol 6

⁴⁷ Ara transkrizzjoni tax-xhieda tal-24 ta' Settembru 2018, pagna 32

⁴⁸ Ara *e-mail* ta' Dr. James Calleja tal-24 ta' Lulju 2018, a fol 44

⁴⁹ Ara transkrizzjoni tax-xhieda tas-seduta tat-23 t'Awwissu 2018, Para 5.2, pagna 7

⁵⁰ Ara transkrizzjoni tax-xhieda tas-seduta tas-6 ta' Settembru 2018, Para 1.2, pagna 2

“Mistoqsi dwar ir-relazzjoni tiegħi ma’ Josephine Abdilla ... ngħid li sa fejn naf jien dejjem relazzjoni tajba kelli, tant li anke meta jien spiċċajt kienet kitbitli u ċemplitli u qattli kemm kienet tiegħi pjaċir taħdem miegħi. Anke meta wara hargiet on forced leave kienet ċemplitli u qattli li l-ewwel persuna li ċomplet biex tinfirmah dwar dan, kienet lili.

“Għalhekk hassejtni għal kollox sorpriż meta kellmuni minn naħa tal-Ministeru u qaluli li rċevew allegazzjonijiet serji kontrija, liema allegazzjonijiet saru minn Josephine Abdilla. F’dan l-istadju, jiena mbaġhad waqaft nikkomunika magħha totalment.

“Jiena naf ukoll b’allegazzjoni u akkuża oħra magħmula minn Josephine Abdilla fil-konfront tiegħi, jigifieri li jien stajt hadt xi flus minn uhud li jkunu applikaw biex jahdmu l-MCAST. Kif għidt lill-Pulizija li baġtu għalija biex jinterrogawni fil-qafas tal-indagini li qed jagħmlu l-Pulizija dwar l-allegazzjonijiet ta’ Josephine Abdilla, nerga’ ngħid hawnhekk, jigifieri li dan assolutament mhux veru. Dan huwa attakk fuq ir-reputazzjoni u l-integrità tiegħi u niċhdu kategorikament u kompletament”.

29.3 Steve Cachia, Principal ta’ qabel, fix-xhieda tiegħu, ⁵¹ filwaqt li qal li kien ikollu diżgwid ma’ Dr. Silvio De Bono “*għaliex kien jidhol wisq hands-on u fid-dettal tad-deċizjonijiet eżekuttivi li kont narahom li aktar huma r-rwol tiegħi*”, qal car li “*ma naf li rajt l-ebda deċizjoni impropria meħuda miċ-Chairman li setgħet tkun ta’ vantaġġ finanzjarju għalih personali jew għall-kumpaniji li kien jiggstixxi privatament*”.

29.4 Ma nġiebet l-ebda prova quddiem il-Bord ta’ reklutagg skorrett fis-snin ta’ qabel l-ingaġġ ta’ Abdilla bħala Direttur tal-HR kif allegat l-istess Abdilla.

Lanqas ma tressqet prova jew indikazzjoni li l-President ta’ qabel, Dr. Silvio De Bono, seta’ rċieva xi flus b’korruzzjoni dwar reklutaġġ fl-MCAST. L-uniku “*evidenza*” hija dik maħluqa minn Abdilla stess meta baġtet lit-tifla tagħha fl-istitut privat ta’ Dr. De Bono u ħallset €500 għal dan, u dan meta hi stess iddikjarat li ma ntalbitx minn Dr. De Bono tagħmel dan, izda sempliciment “*ħassitha kostretta*”. Abdilla ma spjegatx għal x’hiex, jew minn x’hiex, ħassitha kostretta tagħmel dan.

Waqt ix-xhieda tagħha quddiem dan il-Bord ta’ Inkjesta, Abdilla qalet li l-allegazzjoni ta’ tixhim fuq Silvio De Bono kienet ċajta: “*it’s a joke*” u li “*qed tiċċara li hi mhix qed tagħmel ebda allegazzjoni illi Silvio De Bono kien qed jirċievi xahar paga f’forma ta’ kummissjoni mingħand ir-rekluti l-godda tal-MCAST*”. ⁵²

⁵¹ Ara transkrizzjoni tax-xhieda tas-seduta tas-27 t’Awwissu 2018, Para 2.2, pagna 4

⁵² Ara transkrizzjoni tax-xhieda tas-seduta tal-24 ta’ Settembru 2018, pagna 53

Xhud li sema' l-Bord u li kien kjarment apologetiku ghal Abdilla, jigifieri Thaddeus Darmanin, *MUT Representative* fl-MCAST, jghid li ma kellu l-ebda evidenza dwar reklutaġġ skorrett u lanqas dwar il-mod kif inghataw il-promozzjonijiet fl-MCAST, “lanqas għandi informazzjoni speċifika jew konkreta ta’ xi abbuzi finanzjarji li setgħet għamlet l-MCAST jew ufficjali tagħha; dubji jkollok imma evidenza ma għandix”.⁵³

Elaine Catania, *Senior Administrative Officer* fid-Dipartiment tal-HR fi zmien relevanti, tghid li “*fil-prezenza tiegħi qatt ma smajtha tagħmel allegazzjonijiet ta’ prattiċi skorretti serji inkella prattiċi illegali, la fil-konfront ta’ Silvio De Bono u lanqas fil-konfront ta’ haddiehor*”.⁵⁴

29.5 Il-Bord fehem li din ma kinetx l-ewwel darba meta Abdilla ghamlet allegazzjonijiet nieqsin minn prova. Dr. Silvio De Bono, fix-xhieda tieghu tas-6 ta’ Settembru 2018, jghid:

“Jiena niftakar f’każ fejn din Josephine Abdilla gidbet fuq il-PA tiegħi, Debbie Vella. Hadt paċenzja u hfirtilha flok aċċettajt ir-riżenja li kienet sejra tagħti. L-allegazzjonijiet li kienet għamlet miegħi Josephine Abdilla kienet li Debbie Vella kienet qed tikkaxx il-grades li jinghataw il-kandidati fl-interviews. Kellimt lil Debbie Vella u din qallti li dan ma kienx minnu u jien ma kelli l-ebda dubju li Debbie Vella kienet qed tghid il-verità. Jekk kien hemm persuna li kont nafdaha kienet Debbie Vella. Għalhekk bqajt nikkonfronta lil Josephine Abdilla biex tghidli l-verità, li għall-ewwel baqgħet tinsisti fuq l-allegazzjoni tagħha u mbagħad, fl-aħħar mill-aħħar, ammettiet li ma kinitx korretta. Kien minhabba f’hekk li mbagħad fl-aħħar għamlet offerta għar-riżenja tagħha”.

Josephine Abdilla fix-xhieda tagħha tichad dawn il-fatti.⁵⁵ Madankollu l-Bord ta’ Inkjesta, meta jikkonsidra l-versomiljanzi involuti, jagħti aktar kredibilità lil Dr. Silvio De Bono fuq dan l-incident.

29.6 Konkluzjoni. Il-Bord tal-Inkjesta, wara li wieżen ix-xhieda fuq dawn l-allegazzjonijiet ta’ Abdilla, u n-nuqqas tagħha li tissostanzja l-allegazzjonijiet tagħha meta mitluba b’mod speċifiku biex tagħmel dan, ra l-assjem ta’ dak li rriżulta matul din l-Inkjesta, sema’ x-xhieda ta’ min kien involut, u jikkonkludi li l-allegazzjonijiet ta’ Abdilla dwar tixhim huma bla fundament, u aktarx motivati minn skopjijiet ulterjuri ta’ Abdilla li, għar-ragunijiet tagħha, jidher li ppruvat tohloq tracci ta’ reat li ma sarx.

⁵³ Ara transkrizzjoni tax-xhieda tas-seduta tat-23 t’Awwissu 2018, Para 5.2, pagna 5

⁵⁴ Ara transkrizzjoni tax-xhieda tas-seduta tat-28 t’Awwissu 2018, Para 4.2, pagna 6

⁵⁵ Ara transkrizzjoni tax-xhieda tas-seduta tal-24 ta’ Settembru 2018, pagna 8

30. L-Allegazzjonijiet ta' Abdilla fil-konfront ta' Anthony Saliba, Grievance Officer.

30.1 Abdilla tallega li din il-persuna huwa *“a prime stakeholder in the Pathway and this alone is a motivation for pay back against me”*.

Abdilla tallega wkoll illi Saliba kien *“connected to the gym abuse where the gym, for years, was being used for personal gains”*.⁵⁶

F'komunikazzjoni ohra Abdilla ssejjah il-mod kif inghazel Saliba ghal pożizzjoni ta' Grievance Officer mingħajr *“public call”* bhala *“illegali”*.⁵⁷

30.2 Rizultanzi:

30.2.1 Dwar l-ewwel allegazzjoni, Abdilla, meta xehdet quddiem il-Bord fl-24 ta' Settembru 2018,⁵⁸ hija tenniet l-allegazzjoni ta' kondotta impropria ta' Saliba fil-każ tal-*live-ins* tal-Pathway, u qalet *“iva, involut direttament għax GG kien jaqa' tahtu”*. Mistoqsija jekk *“inti jirrizulalekx di xjenza proprja tiegħek jekk kemm-il darba Anthony Saliba kienx konness ma' xi aġir impropriu fil-Programm Pathway fi żmienek”*, hija wiegħbet *“lili qed tpoġġini f'pożizzjoni antipatika ħafna, ok, u m'inhix se nirrispondiha”*.

Minn ezami tar-Rapport tal-Bord ta' Investigazzjoni dwar il-Pathway tat-12 ta' Mejju 2017, ma tirrizulta ebda konnessjoni ta' Anthony Saliba ma' dak il-każ. Ismu ma jissemmiex b'konnessjoni ma' xi irregolarità.

Quddiem dan il-Bord, Denise Galea Pirota, li fuq l-ilment tagħha twaqqaf dak il-Bord ta' Investigazzjoni dwar il-Pathway, iddikjarat *“b'mod kategoriku li s-Sur Saliba huwa estranju għal dawn l-affarijiet”*.⁵⁹

Anke l-istess Bord ta' Inkjesta dwar il-Programm Pathway, fil-konkluzjonijiet u rakkomandazzjonijiet tiegħu, bl-ebda mod ma jattribwixxi xi ħtija, la diretta u anqas indiretta, lil GG,⁶⁰ u għalhekk anke il-konnessjoni remota allegata minn Abdilla, jġififieri li Saliba għandu tort għaliex is-subordinat tiegħu GG għandu tort, ma tirrizultax.

30.2.2 Dwar it-tieni allegazzjoni ta' konnessjoni ta' Anthony Saliba ma' min abbuza minn *gym premises* u *equipment* tal-MCAST għal profitt personali, dan kien każ fejn min kien fdat jiehu hsieb il-*gym* jidher li abbuza mill-fiduċja li ntweriet fih u fetah il-*gym* f'ħinijiet mhux normali, inkluż fil-*weekends*, għall-gwadann finanzjarju personali tiegħu.

⁵⁶ Ara *e-mail* ta' Abdilla lill-Ministru tal-24 ta' Lulju 2018, 0746 hrs, a fol 30

⁵⁷ Ara *e-mail* ta' Abdilla lill-Ministru tal-24 ta' Lulju 2018, 0844 hrs, a fol 41

⁵⁸ Ara transkrizzjoni tax-xhieda tas-seduta tal-24 ta' Settembru 2018, pagni 45 sa 47

⁵⁹ Ara transkrizzjoni tax-xhieda tas-seduta tat-23 t'Awwissu 2018, Para 3.2, pagna 1 sa 4

⁶⁰ Ara Rapport ta' Bord ta' Inkjesta datat 12 ta' Mejju 2017, a fol 125H sa 125BB

Dan il-każ wassal biex ittiedu passi dixxiplinarji kontra l-impjegat, li rriżenja fil-kors tal-proċess dixxiplinarju, u mbaġħad tressaq il-Qorti wara li l-pulizija ħargu akkużi kriminali kontrieh. Dan il-persuna ma kienx Anthony Saliba.

Ufficjal iehor tal-*management* tal-MCAST - mhux Anthony Saliba - għadda Bord tad-Dixxiplina abbazi li kien akkużat li ma kienx ħa ħsieb jagħmel supervizjoni u *oversight* suffiċjenti, akkuża li waqgħet għaliex il-persuna akkużata inheles minn kull htija minn bord kompost minn persuni totalment indipendenti mill-MCAST. Fl-istess żmien li ġara dan il-każ, Saliba *“lanqas biss (kien) fuq il-campus tal-MCAST f’Raħal Ġdid għax f’dan il-perjodu (kien) responsabbli mill-Istitut Marittimu fil-Kalkara”*.⁶¹ Fir-Rapport tal-Bord tad-Dixxiplina datat 8 ta’ Mejju 2016 ma jissemmiex darba, lanqas biss kien fil-lista tax-xhieda.⁶²

30.2.3 Dwar il-ħatra ta’ Saliba bħala *Grievance Officer*, jirriżulta mix-xhieda tal-Principal attwali li dak li Abdilla tirreferi għalih bħala *“ombudsman”* kien effettivament *“Grievance Officer”*, u Anthony Saliba fil-fatt ingħata din il-kariga. Irriżulta li Saliba kien diga’ jokkupa l-pożizzjoni ta’ Deputat Principal. Id-dmirijiet ta’ *Grievance Officer* kienu allokazzjoni ta’ dmirijiet addizzjonali li tpoġġew fuq Saliba u ma kienux jikkostitwixxu xi post salarjat ġdid, lanqas ingħata xi żieda fir-remunerazzjoni għal dan l-iskop.

Kif anke jgħid il-President il-ġdid tal-MCAST, Frederick Schembri,

“deherilna li jagħmel sens li persuna li kienet id-Deputy Principal u li għal xi raġuni jidher li kien imwarrab u ma ngħatax xogħol utli mill-amministrazzjoni (tal-MCAST) ta’ qabel, jiġi appuntat fir-rwol ta’ Grievance Officer biex ikun jista’ jiddedika ruhu ... għal stejjer numerużi li ġew ikellmuna dwarhom il-membri tal-istaff fuqhom u li ma kienux qed iħalluna nikkoncentraw fuq xogħol u riformi oħra neċessarji tal-MCAST L-allegazzjonijiet li konna qed nirċievu kienu jduru madwar il-persuna ta’ Josephine Abdilla, li kienet tokkupa l-pożizzjoni ta’ Head Human Resources u li kienet giet recruited minn Dr. Silvio De Bono fil-bidu tat-term tiegħu fl-2013”.⁶³

Il-Bord għalhekk jikkonkludi li hu assurd, f’sitwazzjoni bħal din, li l-persuna responsabbli mit-tmexxija tar-rizorsi umani fl-MCAST tallega li saret irregolarità sempliċement għaliex ma ħarġitx sejħa qabel ġew assenjati dawn id-dmirijiet godda.

30.3 Konkluzjoni.

Il-Bord, meta jqis dan kollu fil-kuntest sħiħ, jidhirlu li l-allegazzjonijiet ta’ Abdilla fuq Anthony Saliba saru b’mod irresponsabbli u malizzjuż u huma mmirati li jimminaw ir-reputazzjoni tiegħu u tat-tmexxija tal-MCAST.

⁶¹ Ara transkrizzjoni tax-xhieda tas-seduta tat-28 t’Awwissu 2018, para 3.2, pagna 4

⁶² A fol 125BC sa 125BJ

⁶³ Ara transkrizzjoni tax-xhieda tas-seduta tat-23 t’Awwissu 2018, Para 4.2, pagna 6

31. L-allegazzjonijiet ta' Abdilla ta' *witch-hunt / frame-up* fil-konfront taghha.

31.1 L-allegazzjoni li Abdilla kellha “*reason to believe that I am being outsted*” mill-management il-ġdid fl-MCAST u li direttur fi hdan l-MCAST “*started inciting a couple of people in my own department and now I am being accused of a number of things*”; ⁶⁴ u li l-Principal il-ġdid Dr. James Calleja “*should stop using people to harass staff at MCAST to say things against me*” u li “*your appointed Chairman and Principal should stop trying to intimidate me and intimidate other people to frame me*”; ⁶⁵ u li “*I am being framed*”; ⁶⁶

31.2 L-allegazzjoni ta' Abdilla illi s-suspensjoni taghha mix-xogħol kienet rizultat ta' “*I am a Labour fan ... and that I have contacts from the Labour camp*” u li din hi “*political witch-hunt that your Ministry is allowing it to happen*” ⁶⁷ u li “*my alleged colour of politics ... are very important to get me suspended*”.

31.3 Ir-rizultanzi li rriskontra l-Bord ma jindikaw l-ebda *witch-hunt, entrapment* jew xi *conspiracy* kontra Josephine Abdilla mill-oghla ufficjali tal-MCAST.

Dak li jidher li ġara huwa dak li jinghad f'Paragrafu 30.2.3, jiġifieri illi t-tmexxija tal-MCAST kienet qed tirċievi “*stejjer numerużi li gew ikellmuna dwarhom il-membri tal-istaff fuqhom u li ma kienux qed iħalluna nikkonċentraw fuq xogħol u riformi oħra necessarji tal-MCAST L-allegazzjonijiet li konna qed nirċievu kienu jdurru madwar il-persuna ta' Josephine Abdilla, li kienet tokkupa l-pożizzjoni ta' Head Human Resources u li kienet giet recruited minn Dr. Silvio De Bono fil-bidu tat-term tiegħu fl-2013 ... illi dawn kienu kollha jkellmuni in confidence u jien kont nagħtihom il-kelma tali, pero' jien ma stajtix ninvestiga fuq xi hadd li jiġi jkellimni u ma jawtorizzanix nikkwotah; għaldaqstant għamilt plea biex dak li jgħiduli jpoġġuh bil-miktub u Denise Galea Pirota u membri oħra tal-istaff issottoskrivew dokument twil fejn ifformulaw dawn l-allegazzjonijiet kontra Abdilla*”. ^{68 69}

Kif qal il-Grievance Officer innifsu, Anthony Saliba, fix-xhieda tiegħu, “*hekk kif Josephine Abdilla indunat li kienu qed isiru ilmenti miegħi kontriha, mal-Principal u anke mal-President, din bdiet tattakka lil kulhadd*”. ⁷⁰ Hija bdiet tallega *frame-up* u li l-ufficjali tal-MCAST kienu qed jinstigaw lill-istaff taghha biex jagħmlu rapporti kontriha, u mbagħad għamlet l-allegazzjonijiet mal-Principal, mal-President u mal-Ministru, liema taw lok għal din l-Inkjesta odjerna.

⁶⁴ Ara e-mail ta' Abdilla lill-Ministru tal-21 ta' Lulju 2018 taht titlu "*Framed and Discriminated*", a fol 12

⁶⁵ Ara e-mail ta' Abdilla lill-Ministru tal-24 ta' Lulju 2018, 0719 hrs, a fol 28

⁶⁶ Ara e-mail ta' Abdilla lill-Ministru tal-20 ta' Lulju 2018, a fol 11

⁶⁷ Ara e-mail ta' Abdilla lill-Ministru tat-23 ta' Lulju 2018, a fol 21

⁶⁸ Ara transkrizzjoni tax-xhieda tas-seduta tat-23 t'Awwissu 2018, Para 4.2, pagna 5 sa 7

⁶⁹ A fol 125 sa 125G

⁷⁰ Ara transkrizzjoni tax-xhieda tas-seduta tat-28 t'Awwissu 2018, Para 3.2, pagna 5

Meta l-President tal-Bord tal-Gvernaturi u l-Principal baghatu ghal Abdilla biex ikellmuha dwar ilmenti numeruzi li rċevew fil-konfront taghha, skond Frederick Schembri, hija mill-ewwel qalet li “din hija political witch-hunt u ser nohrog hafna affarijiet u nikkuntattja lil Malta Today”.

Meta fit-23 t’Awwissu 2018 kienet qed tixhed quddiem dan il-Bord Denise Galea Pirotta, li kienet wahda minn dawk li hadu l-inizzjattiva li jiktbu u jibghatu l-ittra ta’ lment tas-16 ta’ Lulju 2018, hija cahdet li saret xi pressjoni fuqha biex taghmel ilmenti kontra Abdilla.

“Qed issirli mistoqsija jekk hux minnu illi fi stadju wara li dahlet l-Administration il-gdida, cioè iċ-Chairman tal-Board of Governors u l-Principal godda, s-Sinjuri Schembri u Calleja, intlabna biex naghmlu l-ilmenti taghna dwar il-kondotta ta’ Josephine Abdilla bil-kitba u ngħid li Iva, hekk hu. Irrid nispejga li din ma gietx b’inizzjattiva taghhom li talbuna li naghmlu x’ilment dwarha, lanqas kien każ li qed jinestigawna naghmlu hekk. Li gara kien, b’mod partikolari, li meta tat ir-rizenja anke Elaine Catania minn membru tal-istaff tal-HR, kont gbidtilhom l-attenzjoni li xi haga jridu jaghmlu ghax ma setax ikun li jkomplu jitolqu daqstant nies mid-Dipartiment tal-HR.

“Iċ-Chairman tal-Board of Governors u l-Principal il-godda, minn naħa taghhom, kienu infurmawni li lmenti dwar Josephine Abdilla kienu qed jisimgħu minn kullimkien. Tiegħi ma kienx l-ewwel wiehed u kien f’dak l-istadju illi talbu li jekk għandna xi lment inpoġġuh bil-kitba”.

L-istess qalet Elaine Catania, *ex-Senior Administrative Officer* fl-HR Department, u wahda minn dawk li ghamlet ilment kontra Josephine Abdilla. Fix-xhieda taghha, hija tgħid:

71

“Sakemm kont għadni naħdem hemm qatt ma ghamilt ilment, la verbali u anqas bil-kitba, mas-superjuri tiegħi. Meta tlaqt ghamilt kuragg u ilmentajt mal-Principal fuq l-attitudni li semmejt ta’ Josephine Abdilla u eventwalment anke ghamilt ilment bil-miktub flimkien ma’ oħrajn. Dwar dawn l-ilmenti ma nstigani hadd biex naghmilhom. Neskludi li s-Sur Saliba seta’ hajjarni b’xi mod biex naghmel hekk”.

31.4 Huwa sinifikanti wkoll li impjegata fid-dipartiment immexxi minn Josephine Abdilla, meta din tal-aħħar kienet appena giet avzata li ser tiġi sospiza mix-xogħol, qalet “issa nħammeġ lill-parti”.

Dan xehditu u kkonfermatu Kristabelle Buhagiar bil-gurament. ⁷²

⁷¹ Ara transkrizzjoni tax-xhieda tat-28 t’Awwissu 2018, Para 4.2, pagna 6

⁷² Ara transkrizzjoni tax-xhieda tat-13 ta’ Settembru 2018, Para 2.2, pagna 2

“Mistogsija dwar x'reazzjoni nnutat minn Josephine Abdilla meta din tal-ahħar intalbet tieħu l-forced leave, nghid li Josephine Abdilla wara dahlet fl-uffiċċju tagħha biex tippakkja l-affarijiet, u fost hafna affarijiet li bdiet tghid fuq il-mobile ma' xi hadd iehor qalet li ha tkun żgur li 'se thammeġ lill-partit wara dak li ġara'. Din hija xi haġa ċara li smajtha b'widnejja. Josephine Abdilla ma speċifikatx għal liema partit kienet qed tirreferi”.

Dan il-Bord m'ghandux raguni għal x'hiex ma jemminx din ix-xhieda. Minn dan il-fatt, il-Bord jinkkonkludi li, għar-ragunijiet tagħha, Abdilla wżat dawn l-allegazzjonijiet biex tpoġġi lilha nnifisha fil-pożizzjoni tal-vittma.

32. L-allegazzjoni ta' Abdilla li giet permessa sitwazzjoni fejn impjegati kienu qed jithallsu minghajr ma jahdmu.

F'komunikazzjoni lill-Ministru, Abdilla allegat li kien hemm "*Heads of Department who had their people on reduced hours and never spoke out for a number of years and these people were paid in full*".⁷³

Il-Bord ta' Inkjesta staqsa lil Abdilla dwar din l-istqarrija ta' fatt tagħha, u talabha tagħti dettalji shaħ u preċiżi ta' min ipperpetwa dan, jew ippermetta li jsir, għax jekk dan huwa veru, dan jikkostitwixxi reat kriminali.

Abdilla l-ewwel irrispondiet "*mħux dan biss, hemm hafna aktar ... għandek ukoll każijiet fejn nies baqghu jithallsu wara li telqu*".⁷⁴

Il-Bord rega' stieden lil Abdilla biex tissostanzja l-istqarrija ta' fatt li għamlet, jiġifieri li hemm min qed, per eżempju, jahdem x numru ta' siegħat u jithallas ta' $2x$ numru ta' siegħat, u ntalbet tagħmel dan dak il-hin jew b'*affidavit* aktar tard. L-avukat li kien qed jassisti lil Abdilla wissieha li "*jekk ma tkunx ċerta ta' dak li qed tghid se tkun qed takkuza n-nies ta' reat kriminali li mħuwiex minnu*". Hawn hekk Abdilla bdiet tghid "*imma d-dettalji rrid inffitixhom*". Il-Bord fakkarha li setgħet tieħu l-hin tagħha biex tghaddi dettalji u tikkorobora dak li allegat. Hija wegħdet lill-Bord "*Iva se nagħtihom lkom*".

Sad-data ta' dan ir-Rapport, aktar minn hames xhur wara li ntalbet tagħti din l-informazzjoni, il-Bord ma rċieva xejn minghand Josephine Abdilla dwar hłas indebitu għal dmirijiet mhux imwettqa, jew dak li jissejjah assentijizmu. Ma' dokumenti li ntbagħtu lil Bord fit-28 ta' Settembru 2018,⁷⁵ Abdilla tat istanzi ta' kif uhud mill-*full-time lecturers* gew allokati 12 'il siegħa *lecturing duties* meta setgħu ingħataw sa 19 'il siegħa. Kien hemm ukoll każijiet ta' *payroll discrepancies* u osservazzjonijiet ohra tat-tip li jiġu nnutati f'*internal audits*. Dan kollu iżda, għalkemm jista' jissejjah użu ineffiċjenti tar-rizorsi umani, ma jikkostitwix l-abbuż sistematiku u illegali allegat minn Abdilla li neċessarjament jinftiehem fis-sens ordinarju tiegħu, cioe' li kien hemm impjegati li b'qerq kienu qed jirċievu hłas ta' xogħol li ma jwettqux.

Għalhekk lanqas din l-allegazzjoni ta' Abdilla ma giet minimament ippruvata u hija fiergħa.

⁷³ Ara e-mail ta' Abdilla lill-Ministru tal-24 ta' Lulju 2016, 0655, a fol 26

⁷⁴ Ara transkrizzjoni tax-xhieda tas-seduta tal-24 ta' Settembru 2018, pagni 35 / 36

⁷⁵ A fol 136 sa 180

G. L-Allegazzjonijiet kontra Abdilla: Rizultanzi u Konkluzjonijiet.

33. L-allegazzjonijiet li għamlu diversi impjegati fid-dipartiment tal-*Human Resources* fl-MCAST kontra Abdilla huma deskritti f'Paragrafu 26 ta' dan ir-Rapport u bażikament huma ta' żewġ tipi:

i. li l-istil tagħha kien aggressiv u intimidatorju lejn is-subordinati, jekk mhux ukoll lejn l-ufficjali fil-livell tagħha, u deskritt bħala “*bullying and harassment, intimidation, ridicule, aggressive nature, hostility, oppression and fear, inconsistency*” u li Abdilla “*shouts angrily and furiously at them ... shrilling at contracted employees including housekeepers and their supervisor and security officers ... with staff members evidently upset and noticed emerging crying from Josephine Abdilla's office*”;

ii. li hija nstigmat subordinati tagħha li jagħmlu irregolaritajiet fir-reklutaġġ u fl-għazla ta' kandidati għal *staff vacancies*, inkluż diskriminazzjoni illegali, u li anke jibdli jew jiffalsifikaw dokumenti ufficjali tal-MCAST bħalma huma *score sheets* tal-intervisti ta' kandidati.

34.1 Allegazzjonijiet ta' stil ta' aggressjoni, intimidazzjoni, bullying, oppressjoni fil-konfront tal-impjegati tagħha.

Apparti dak li qalu membri numerużi tad-dipartiment mmexxi minn Abdilla fl-ittra tagħhom lil Principal tas-16 ta' Lulju 2018, u appartu l-ittra ta' Alex Wright⁷⁶ - diga' trattati aktar 'il fuq - hareg minn prattikament kull xhud impjegat tal-MCAST li Abdilla kienet tagħmel il-hajja fuq il-post tax-xogħol intollerabbli għal haddiehor.

Uhud ma setghux jissaportu iżjed u telqu, kif għamlu Charlene Azzopardi, Elaine Catania, Denise Galea Pirota u AA.

Elaine Catania, *Senior Administrative Officer* fl-MCAST, irrizenjat; fix-xhieda tagħha hija qalet “*li ddecidiet li titlaq mill-MCAST minhabba l-attitudni ta' Josephine Abdilla li kienet is-superjura tagħha. Kienet tghajjat miegħi il-hin kollu bħal ma kienet tagħmel ma' kulhadd. Anke jekk nagħmel xi ħaġa li nammetti li stajt għamiltha aħjar, fil-korrezzjoni kienet tumiljak u tibqa' tagħmililek u tfakkrek fiha konstantament. Rizultat tal-istress ikkawzat mill-attitudni ta' Josephine Abdilla, il-kundizzjoni tal-ażma li għandi iddeterjorat b'mod u manjiera li kien jittrigerja attacki li minhabba fihom kien ikolli mmur id-dar*”.⁷⁷

⁷⁶ A fol 125 sa 125G u a fol 125DA sa 125DB

⁷⁷ Ara transkrizzjoni tax-xhieda tat-28 t'Awwissu 2018, Paa 4.3, pagna 5

Kristabelle Buhagiar, *Administrative Officer* fl-HR Dept, xehdet hekk: “Jien ngħid li l-iment tagħna kien idur mal-fatt li Josephine Abdilla kienet iġġib ruhha magħna, l-istaff tal-Administration Office, b'mod aggressiv u b'mod li kienet tagħmilna hajjitna diffiċli għall-ebda raguni valida ... Ngħid ukoll li kienet tinstiga nuqqas ta' koperazzjoni bejn id-Dipartiment tal-HR u dipartimenti oħra, b'mod partikolari dak tal-Finance. Il-kliem preċiż tagħha kien: ‘Tgħimux lill-Finance Department hliet meta nagħtikom permess jiena!’”⁷⁸

Il-Principal u l-President attwali jgħidu li rċevew lment minn ex-impjegat fis-sens li Josephine Abdilla kienet qalet “*I can make your life hell and I know exactly how to do it*”.⁷⁹

34.2 Dr. Tyrone Grima, eks-Direttur tal-*Creative Arts*, persuna *senior* ferm fil-ġerarkija akkademika, mistoqsi mill-Bord⁸⁰ dwar ir-relazzjoni tiegħu ma' Josephine Abdilla, jgħid li kienet hażina hafna. Jgħid li Abdilla kienet aggressiva, *bully* u ma tafx taħdem f'*team*, u li kienet taqla' kwistjonijiet fuq kollox. Jgħid li l-Principal, Steve Cachia, kien dgħajjef wisq, filwaqt li Dr. De Bono u Abdilla kienu qrib hafna. Jgħid li kien ikollu l-kwistjonijiet ma' Josephine Abdilla għaliex ma kienx joqgħod għal li kienet tkun trid hi.

34.3 Dan il-Bord ta' Inkjesta jhoss li għandu jiddeplora t-tmexxija preċedenti tal-MCAST għal li kienet taf b'din is-sitwazzjoni u ma għamlet xejn dwarha. Ma jagħmilx sens li l-istituzzjoni kellha *Mission Statements* fejn jingħad kemm l-impjegati huma importanti li jigu motivati, meta mbagħad tithalla għaddejja sitwazzjoni ta' intollerabilità simili fl-istess istituzzjoni, anzi fl-istess dipartiment tal-HR.

Il-Principal, Steve Cachia, fix-xhieda tiegħu wera li kien konxju sew bil-*"problema ta' Josephine Abdilla li kellha attitudni u management style li kien abrupt u li hafna mis-subordinati tagħha jew li kienet responsabbli għalihom kienu jgħiduli li kienu terrorizati u jibzghu minnha; dan għaliex kienet kapaċi tkun mhux biss tough izda anke rough u kienet tgħajjat ma' dak li jkun"*.⁸¹

L-istess Steve Cachia jikkonferma wkoll fl-istess xhieda li kien ikollu lmenti ripetuti dwar l-attitudni ta' Josephine Abdilla, anke mir-rapprezentant tal-UHM li kienu jirrapprezentaw lin-*non-administrative staff*.

L-istess Steve Cachia wera li kien jaf tajjeb li “*Josephine Abdilla kellha tendenza - liema tendenza kienet magħrufa kemm mis-superjuri tagħha kif ukoll mis-subordinati tagħha - li kienet taf u kapaċi timmanipula biex iġġib sitwazzjoni li tixtieq hi, jigifieri li tasal fejn tixtieq tasal; minhabba f'hekk, hadd ma tant kien jafdaha mill-istaff tal-MCAST, la ta' fuqha u lanqas ta' taħta; kien ikollha hafna clashes ma' kollegi tagħha; b'mod partikolari kellha clash kostanti mal-Head Finance ... jien kien ikolli nidhol f'hafna każijiet biex nikkalma s-sitwazzjoni għaliex kien ikun hemm incidenti bħal dawn b'mod kostanti"*.

⁷⁸ Ara transkrizzjoni tax-xhieda tat-13 ta' Settembru 2018

⁷⁹ A fol 67; issir referenza għall-istess ukoll fix-xhieda ta' James Calleja tas-17 t'Awwissu 2018

⁸⁰ Ara transkrizzjoni tax-xhieda tas-seduta tat-3 ta' Jannar 2019, Para 2

⁸¹ Ara transkrizzjoni tax-xhieda tas-seduta tas-27 t'Awwissu 2018, Para 2.2, pagna 3.

Dan il-Bord jidhirli li agir irrazzjonali u distruttiv bhal dan - proprju il-maqlub tal-kwalitajiet li ghandu jkollu persuna li jmexxi r-rizorsi umani f'istituzzjoni edukattiva f'livell terzjarju - ma hemmx postu f'Malta tas-snin elfejn. Agir bhal dan ifixkel, flok jagevola, relazzjonijiet tajba mal-haddiema; lanqas jispira atmosfera ta' motivazzjoni. Dan ma kellux jigi tollerat mit-tmexxija tal-MCAST li b'intervent korrett u f'waqtu setghu evitataw hafna konsegwenzi negattivi li holqu tbatija u pregudizzju lil hafna persuni, ibda mill-impjegati stess, u spicca fl-istudenti.

34.4 In-nuqqas ta' ko-operazzjoni bejn Abdilla u l-Finance Department.

In-nuqqas ta' ko-operazzjoni bejn id-dipartimenti tal-HR u dak tal-Finanzi li hareg evidenti fix-xhieda ta' Kristabelle Buhagiar u tal-Principal Steve Cachia, ma setax ma jsarrafx f'incidenti li jimbarazzaw lill-MCAST u jikkawzaw tbatija bla bzonn lill-istudenti, ossia dawk li ghandhom ikunu r-*raison d'être* ghall-investment massicc tal-pajjiz fl-MCAST, li fil-verita' spiccaw il-vittmi innoċenti ta' dan id-diżgwid.

Fil-fatt f'Jannar 2019 zbruffat tilwima industrijali bejn l-MCAST u l-MUT. Din tal-ahhar allegat li wara li gie ffirmat Ftehim Kollettiv gdid fl-2018 'l fuq minn 186 *lecturer* kienu qed jirċievu s-salarju kkalkulat hazin u wasslet biex l-MUT tat direttivi lil membri taghha, li whud kienu jolqtu b'mod ferm hazin lill-istudenti tal-MCAST. Din is-sitwazzjoni issa giet rizolta. Il-Bord talab rapport dwar dan u rċieva *Memorandum* datat 12 ta' Jannar 2019 u ffirmat mid-Deputat Principal, Anthony Saliba,⁸² fejn huwa jghid li ghal dan l-incident "the major cause (was) the very weak, almost inexistent collaboration between MCAST's former HR and Finance Departments, headed by Ms Josephine Abdilla and Mr Pierre Sammut respectively".

⁸² A fol 249 sa 252

35. Irregolaritajiet serji f'interviews għal rekrutazzjoni ta' dokumenti uffiċjali.

35.1 Din it-tieni allegazzjoni saret minn Denise Galea Pirotta, Elaine Catania u Kristabelle Buhagiar fil-konfront ta' Abdilla. It-tlieta li huma intalbu, b'mod separat, biex jixhdu b'zieda ma' dak li kitbu. Dawn it-tliet persuni ikorroboraw il-verzjoni ta' xulxin.

Aktar minn hekk, il-verzjoni tagħhom kienet korroborata wkoll minn Dr. Nadia Vassallo u Dr. Tatiana Chircop, żewġ persuni f'karigi għolja li ma kienux jiffurmaw parti mid-dipartiment tal-HR. Ilkoll ikkonfermaw l-attentati ta' Abdilla li tinfluwenzahom jagħmlu għażla deliberatament hazina biex jiffavorixxu kandidat partikolari. Dr. Nadia Vassallo u Dr. Tatiana Chircop xehdu li minkejja l-pressjoni li garrbu f'dan ir-rigward, huma ma waqghux għan-nasba.

35.2 **Denise Galea Pirotta** xehdet fil-laqgħa tat-23 t'Awwissu 2018. Ta' interess partikolari huwa meta tgħid:

"Biex jirnexxilha tagħmel dak li trid, Mrs Abdilla kienet ukoll tinvoka u tikkwota lill-awtoritajiet jew membri awtorevoli oħra. Dan gara, per eżempju, meta f'Interviewing Board partikolari, jiena u membru ieħor tal-Interviewing Board, ċertu Frank Dalli, konna tajna 'fail' lil kandidat li ma sibnihx tajjeb għall-part-time lecturing post li kien applika għalih fis-settur tal-automotive. Wara li aħna tajna dan il-fail, Mrs Abdilla rrabjat hafna, tal-inqas miegħi, għaliex ippretendiet li dan kellu jigi approved u kienet qed tinvoka ċ-Chairman tal-MCAST, Silvio De Bono, u tgħid li dan tal-aħhar riedu "at all costs". Wara sirt naf li dan il-kandidat, ZZ, xorta dahal fl-istaff tal-MCAST għalkemm mhux għal dak il-post li kien applika u li għalih ma kkwalfikax.

"Għalkemm Mrs Abdilla kienet tagħmel diskriminazzjoni jew favoritizmu fir-recruitment u fil-promotions, ma jirriżultalix li dan kien ikun a bazi ta' politika partiġjana. Pjuttost, ikolli ngħid, id-diskriminazzjoni tagħha kienet intiza li tilhaq l-iskop tagħha u ta' dak li kien joghġob lilha jew li ma kienx joghġobha.

"Ms Abdilla kienet teżercita pressjoni kbira fuq l-interviewing board members, inkluz fuqi, biex il-marki jew il-grades li jingħataw fl-interviews ikunu tali li jgħibu r-riżultat li tkun trid hi.

"Saħansitra, f'darba minnhom, gieghlitni nibdel l-iscores u r-ratings li kont tajt qabel b'mod awtonomu fl-Interviewing Board.

"Kif għidt kienet tgħid li kien ikun ċ-Chairman tal-MCAST li jagħtiha l-istruzzjonijiet izda jien ma nafx jekk dan hux minnu għaliex lili Dr. De Bono qatt ma kien kellimni f'dan is-sens.

"Din l-attitudni kienet totalment insapportabbli u li kienet minhabba f'hekk li jiena, minn ftit wara li qbadt naħdem hemm, bdejt infittex xogħol ieħor biex nitlaq minn dan il-post.

“Mistoqsija jekk nafx xi haġa dwar xi incident f’interview fejn kienet involuta bhala Chairperson tal-Interviewing Board, Dr. Nadia Vassallo, ngħid li iva naf. Dan kien wiehed mill-aħħar każijiet u kien każ ferm ikraħ. Dan kien każ fejn Josephine Abdilla kienet appuntat lili u lil Dr. Vassallo fuq Interviewing Board u lili ordnatli li kellha tiġi l-ewwel għal dan il-post ta’ lecturer fl-Ingliż, ċerta KK. Qaltli: “Make sure li tiġi l-ewwel”.

“Qaltli wkoll biex bhala l-HR Manager ngħaddi l-istruzzjonijiet f’dan is-sens lic-Chairman tal-Interviewing Board li ma kienetx membru tal-istaff tal-HR Administration. Din kienet Dr. Nadia Vassallo. Allura Josephine Abdilla tatni struzzjonijiet biex ngħid lil Dr. Vassallo biex taġixxi bl-istess mod għax dil-kandidat Lindsay Dimech hija ‘strongly recommended’.

“Jiena ppruvajt ngħid lil Dr. Vassallo dak li ordnatli Josephine Abdilla iżda Dr. Vassallo qatgħetli fil-qasir u qaltli: ‘Tgħidlix b’dawn l-affarijiet irregolari! Ma rridx inkun naf! Jien se nagħmel dak li hu dmiri li nagħmel u nagħti l-grades kif jidhirli l-aħjar skond il-kuxjenza tiegħi’. Sar l-interview u effettivament, meta tiehu l-grades kemm li tajt jien kif ukoll dawk ta’ Dr. Vassallo, KK ma gietx l-ewwel.

“Wara jien kelli ngħarraf b’dan lil Josephine Abdilla. Malli għeditilha, din indannat u bdiet twerżaq u tgħajjat. Staqsietni ripetutament jekk jien kontx hadt hsieb li ngibha l-ewwel u jien ikolli ngħid li, bejn għax kont fuq probation u bejn għax kont qed inhossni totalment sugġettata għall-bullying ta’ Mrs Abdilla, jien kont għibt lil KK l-ewwel u għidtilha: ‘Iva, jien għibtha l-ewwel’.

“Mrs Abdilla qalet li se tiehu azzjoni kontra Dr. Vassallo li ma kinitx qed tkun konformi ma’ ordnijiet superjuri u li kellha ċċempel fejn kellha ċċempel biex tirrapurtaha.

“Mistoqsija jekk ratx tibdil fl-attitudni ta’ Josephine Abdilla bejn meta kien għadu Chairman Silvio De Bono u wara li telaq, ix-xhud issemmi incident fejn kien hemm każ ta’ Interviewing Board għal Lecturer fl-Accounting fl-MCAST ta’ Ghawdex.

“Konna f’dan il-bord jiena u tnejn ohra. Lili ordnatli biex nagħti marki għolja hafna lil applikant partikolari għaliex, skond hi, din il-persuna, riedha Dr. De Bono. Hekk għamilt. Però bil-marki tal-membri l-ohra, dil-persuna spiċċat ma gietx l-ewwel, u Josephine Abdilla rrabjat hafna. Wara li rriżenja Silvio De Bono minn Chairman, Mrs Abdilla reġgħet ikkuntattjatni u qaltli, ‘Fuq kollox kont naive jien biex ngħidlek tgħolli l-marki ta’ dik il-kandidata. Issa li telaq Silvio De Bono u la darba l-marki għadhom għandek ha nerga’ ngħidlek biex terga’ tbaxxihom’.

“Nerga’ ngħid li Silvio De Bono lili qatt ma kellimni jew tani struzzjonijiet x’nagħmel fl-Interviewing Boards”.

35.3 **Elaine Catania**, Senior Administrative Officer fil-Human Resources Department, fix-xhieda tagħha tat-28 t' Awwissu 2018 qalet:

“Irrid insemmi inċident fejn jiena u Denise Galea Pirotta konna fuq Interviewing Board għal post ta’ clerk. Matul l-interview, Josephine Abdilla bagħtet għaliha u qaltli: ‘Isma’ hemm kandidat partikolari u li dan importanti li jingħażel’. L-interview ta’ dan il-kandidat partikolari kien tali li kemm jien kif ukoll Denise hassejna li kien fqir hafna u konna ahna tal-fehma li kellu jkun failed. Niftakarni nohroġ mill-kamra u ċempilt lil Josephine Abdilla u spjegajtilha li kont se niffejljah għaliex hareġ hażin hafna. Effettivament dal-kandidat kien failed. Jien hriġt bil-leave u meta ġejt lura insibu jaħdem hemm, anke jekk fi rwol differenti. Staqsejt lil Denise x’kien ġara u din qaltli li Josephine Abdilla insistiet li dan għandu jidhol xorta”.

35.4 Dak li xehdet Denise Galea Pirotta gie kkoroborat indipendentament ukoll minn **Dr. Nadia Vassallo**, Direttur tal-Curriculum and Learning Support Unit tal-MCAST.

M’hemmx ahjar milli l-parti sostantiva tax-xhieda tagħha tiġi riprodotta testwalment. Meta hija xehdet bil-ġurament nhar it-28 t’ Awwissu 2018, hija stqarret:

“Jien kont frekwenti ferm fuq Interviewing Boards, l-aktar għar-reklutaġġ ta’ lecturers fil-Malti, Ingliz, Maths, Entrepreneurship u anke sugġetti oħrajn. Dan wara li kont ikun jien stess li nkun issenjalajt li hemm vacancy u tkun harget Call for Applications. Normalment, fl-Interviewing Boards li jien attendejt jiena kont naġixxi ta’ Chairperson. Dawn l-Interviewing Boards ikunu komposti minni u minn rappreżentant tal-HR, jew inkella meta ma jigix rappreżentant tal-HR jintbagħat xi hadd mill-HR bhala osservatur. Ġieli kien jattendi rappreżentant tal-Ministeru Ikun hemm ukoll persuna li tkun speċjalizzata fis-sugġett li għalih tkun saret il-Call for Applications għal-lecturer u ovvjament ikun hemm il-Kap tad-Dipartiment li fid-Dipartiment tiegħu jkun hemm il-vacancy. Generalment, dawn l-interviews isiru fil-Boardroom tal-HR Department. Ġieli saru wkoll fl-uffiċċju tiegħi fil-każ meta l-Boardroom tal-HR tkun okkupata.

“Ma niftakarx illi kien hemm okkazjonijiet meta attendew nies oħrajn għal interview iżda possibilment kien hemm każ wiehed, però dan ma kienx każ ta’ lecturer iżda kienet vacancy ta’ Administrative Officer fid-dipartiment tiegħi fejn Josephine Abdilla, Head HR - li ma kienx normali li tattendi għall-Interviewing Boards - f’dal-każ kienet attendiet anke jekk ma kinitx membru formali tal-board. F’dan il-każ ukoll, Josephine Abdilla kienet tat recommendation qabel l-interview li noqgħodu attenti possibilment neskludu wiehed mill-applikanti għax kien avanzat fl-età. Kienet qaltli wkoll li għandu reputazzjoni li jieħu hafna sick leave. Effettivament dil-persuna marret tajjeb hafna fl-interview, insistejt li tiġi magħżulha u ntaġhżlet u fil-fatt dil-persuna marret tajjeb hafna.

“Kien hemm incident serju ricentament li fuqu rrid nitkellem. Effettivament dan gara fis-16 ta’ Lulju 2018 meta allura kienu diga’ dahlu kemm iċ-Chairman Frederick Schembri kif ukoll il-Prinċipal u CEO James Calleja. Dwar dan l-incident jien mill-ewwel irrapurtajt lill-Viċi Prinċipal, l-Ing. Vincent Maione kif wkoll lil Dr. Calleja u s-Sur Schembri, anke jekk mhux fl-istess ġurnata.

“Dawn l-interviews kellhom isiru fis-16 ta’ Lulju 2019 għal posts varji u li għalihom kien hemm diversi kandidati. Speċifikament kien hemm żewġ calls għal full-time lecturer fl-Ingliż kif ukoll għal part-time lecturer fl-istess suġġett. Kien gara li dakinhar kmieni fil-ghodu li kellhom isiru l-interviews, ċempilli ċertu Kenny Muscat, Deputy Director tad-Dipartiment tiegħi – u li kien intenzjonat li jkun miegħi fuq l-Interviewing Board – li se jkollu jirraporta sick. Kien ippanikjat u żgur li ma kienx pjaċir tiegħu, u lanqas tiegħi, għax issa ridna nsibu replacement malajr. Kellimt mill-ewwel lil Denise Galea Pirotta mill-HR u għidtilha b’li gara u biex naħsbu f’replacement. Denise qaltli li se tkellem lil Josephine Abdilla u tkellimni lura. Ċomplet lura li Josephine Abdilla qaltliha li m’hemmx għalfejn insibu replacement u li l-Interviewing Board kellu jibqa’ kompost miż-żewġ persuni li baqa’ – minni, Nadia Vassallo, u minn Denise Galea Pirotta.

“Eżatt qabel ma bdew l-interviews, Denise qaltli: ‘Ghandi bżonn inkellmek’. Għalqet il-bieb u qaltli: ‘Isma’, li rrid ngħidlek hu li Josephine Abdilla qaltli li hemm persuna partikolari rakkomandata mill-Ministeru tal-Edukazzjoni’. Jiena waqqaftha fil-pront. Għidtilha: ‘Ma rrid inkun naf xejn, la x’jisimha u lanqas il-gender. Hawnhekk, jekk se tkellimni hekk se jkolli nwaqqaf il-proċess’.

“Fil-passat jien kont hdimt kemm ma’ Denise Galea Pirotta kif ukoll ma’ Josephine Abdilla. Ma kellix problemi partikolari iżda kellhom karattri u attitudnijiet differenti. Ma’ Galea Pirotta kont nitkellem on equal terms ta’ żewġ kollegi iżda ma’ Josephine Abdilla, minbarra li kienet is-superjur tiegħi, kienet persuna li konna nirreferu għaliha bhala ‘God Almighty’. Kellha ego kbir. Meta lil Denise Galea Pirotta qtajtliha barra u għidtilha li jien ma rridx nisma’ bi kwalunkwe rakomandazzjoni ġejja minn fejn ġejja, din qaltli: ‘Marelli, x’wahda se tagħamilli! Kemm se tirrabja miegħi u x’sse tagħmilli Josephine Abdilla fuq id-deċizzjoni tiegħek!’. M’għandix dubju li din Denise Galea Pirotta kienet genwina u li kienet qed tghid il-verità u kienet inkwetata kif ser taqbad tirraporta b’li gara lis-superjur tagħha Josephine Abdilla.

“Bdejna l-interviews u jiena insistejt ma’ Denise li, fejn ġie li ahna konna nagħtu voti kongunti wara li niddiskutu, minhabba f’li gara, se ninsisti li Denise tivvota u taġhti l-gradi hi u jien se nagħti l-gradi tiegħi b’mod separat u identifikkabbli. L-interviews bdew u komplew sa, bejn wiehied u iehor, is-sagħtejn u nofs ta’ wara nofs in-nhar. Jiena ridt li mill-ewwel immur nirraporta dan l-incident u mort kellimt lid-Deputat Prinċipal, l-Ing. Maione li qalli: ‘Iva, din haġa serja u jien se nirrapurtaha lis-superjuri tiegħi’. L-Ing. Maione tani s-support kollu dwar dak li gara u r-reazzjoni u l-komportament tiegħi. Kien l-Ing. Maione li dakinhar stess irraporta lill-Prinċipal. Dakinhar, jien lill-Prinċipal ma kellimtux.

“Xi jumejn wara dan l-inċident, kelli interviews godda ma’ Denise Galea Pirota. Qabel ma bdejna l-interviews, din qaltli fuq dak li ġara. Qaltli li Josephine Abdilla kienet se tugżani lis-Segretarju Permanenti fil-Ministeru, Dr. Frank Fabri, biex hu jkun jaf min jobdi u min ma jobdix id-direttivi tiegħu ... Irrid ngħid ukoll li Denise Galea Pirota ma kinitx irrabjata għaliha. Hi kienet sempliċiment qed twassal dak li kienet qed tgħidilha is-superjur tagħha u jien lil Denise serrahtilha mohħha biex ma tinkwetax iż-żejjed. Ta’ dak li għamilt, jien kont konvinta minnu u kont se ngorr ir-responsabbiltà tiegħu. Jiena u Josephine Abdilla, dwar dan l-inċident, ma tkellimnix sa dakinhar.

“Kif għidt qabel, l-inċident ġara t-Tnejn u l-Erbgħa ergajt iltqajt għal interviews oħra ma’ Denise. Spjegajt ukoll li f’din it-tieni laqgħa li kelli l-Erbgħa ma’ Denise din qaltli li Josephine Abdilla kienet irrabjata għaliha u kienet se tirrapurtani. Għalhekk, kif spicċajna l-interviews l-Erbgħa, ergajt mort nirraporta lill-Ing. Maione. Meta mort, kien hemm prezenti wkoll il-Prinċipal Dr. Calleja u allura kellimt lit-tnejn flimkien. Ergajt għidt dak li kont għedt lill-Ing. Maione t-Tnejn, jigifieri li jekk jigi xi ħadd jgħid li jien ma segwejtx xi rakkomandazzjonijiet li rċevejt, dan kien kollu veru. Dan kien prinċipju tiegħi u nassumi r-responsabbiltà tiegħu u jekk hemm bżonn nerġa’ nagħmilha.

“Il-Ġimgħa, 20 ta’ Lulju 2018 ċempltli Josephine Abdilla b’mod kalm u qaltli li tixtieq tkellimni. Mort inkellimha fl-uffiċċju tagħha. Kienet kalma u wara ftit irreferiet għall-inċident tat-Tnejn. Hija assumiet il-paternità tar-rakkomandazzjoni li waslet għandi tramite Denise Galea Pirota t-Tnejn meta saru l-interviews. Meta semmituli għidtilha: ‘Iva, dak kollu veru. Irrifjutajt illi biss nisma’ x’kienet ir-rakkomandazzjoni’.

“Josephine Abdilla qaltli l-kliem preċiż: “Hażin għamilt għax missier din il-persuna seta’ jgħin hafna lill-MCAST’.

“Għidtilha: ‘Tajjeb mela. Allura jien għandi tlett itfal, kollha bid-degrees u l-masters u għax missierhom ma jistax jgħin lill-MCAST m’hemmx xogħol għalihom!’ Għal dan il-kliem Josephine Abdilla qamet minn fuq il-mejda fejn konna qed niltaqgħu, kienet fidgety u qaltli, ‘Isma’ lili m’għamiltli xejn ta’, u l-inċident waqaf hemmhekk.

“Minn dakinhar ‘l hawn ma kelli ebda kuntatt ieħor ma Josephine Abdilla.

*“Wara dan l-inċident jiena ktibt e-mail lis-Sur Anthony Saliba - li sadamittant kien ġie appointed fid-dmirijiet ta’ Grievance Officer - u għidtlu dwar l-inċident. Sirt naf wara li din l-e-mail spicċat għaddiet għand iċ-Chairman, u hekk is-Sur Schembri sar jaf”.*⁸³

⁸³ Ix-xhud għaddiet kopja ta’ dan id-dokument lil Bord, a fol 127A sa 127C

35.5 Xhud iehor li jikkorobora lix-xhieda ta' qabel hija **Dr. Tatiana Chircop**, *Head of Foundation College* tal-MCAST. Hija xehdet fit-13 ta' Settembru 2018, u qalet hekk:

“Jien kien ikolli kuntatt kontinwu mal-HR. Niftakar okkazjoni partikolari fejn minhabba l-mod arroganti li bih abitwalment kienet tkellimni Josephine Abdilla, jiena għeditilha: ‘Isma’, lili tiblagħnix jekk tkellimni. M’hemmx għalfejn tghajjat miegħi u tkun aggressiva miegħi!’.

“Incident iehor li rrid nirreferi għalih huwa każ ta’ Interviewing Board għal post mal-Programm Pathways ta’ Ghawdex.⁸⁴ Niftakar li Josephine Abdilla ċemplitli u qaltli li tixtieq li tingħażel applikanta partikolari. Qaltli li dik l-applikanta, jew inkella n-nies konnessi magħha, meta ġejna bżonnhom, qdewh lill-MCAST. Qaltli ‘Jekk ma naqduhomx ma nkunux nistgħu nibqgħu nippretendu l-istess koperazzjoni minn għandhom. Anke minnek, nippretendi li tghinni f’din halli meta tkun trid xi haġa mill-HR inkunu nistgħu nghanuk ukoll’. Jiena rrispondejtha u għidtilha: ‘Sinjura Abdilla, jiena dawn l-affarijiet ma joghgbunx u ma naddottahomx. Jien nagħmel dak li tghidli l-kuxjenza u fl-Interviewing Boards nimxi kif suppost’.

35.6 Affarijiet oħra li ssemmi Dr. Tatiana Chircop huma dawk kontenuti fl-*email* tagħha tal-31 ta' Lulju 2018,⁸⁵ (u li l-istess xhud ikkonfermat l-awtenticità tal-istess *e-mail* meta xehdet fit-13 ta' Settembru 2018), liema jindikaw **diskriminazzjoni illegali u sfaċċata** li kienet qed tipprova tinstiga Abdilla. Dr. Chircop tghid:

“When the Interviewing Board for Student Mentors (Gozo) had finished the interviews and I, as Chairperson of the Board, forwarded the results to HR, it turned out that the 1st placed, when called to be recruited, told HR offices that she was pregnant. Ms Abdilla called me saying the Board should not have placed her 1st as it now puts HR in a difficult situation in that if they recruit her, they would be paying her for nothing in the first few months ... When I said we cannot discriminate a candidate just because she is pregnant, she said that the board members should have realised the candidate was pregnant. She also said that the Board should have asked the candidate whether she was pregnant”.

Dan ifisser li meta l-awtoritajiet governattivi jillegislaw u jinkoraġixxu tibdil soċjali biex iżidu l-mobilità tax-xogħol u l-partecipazzjoni dejjem akbar tas-sess femminili fid-dinja tax-xogħol, id-Direttur tal-HR fl-MCAST kienet qed tiddiskrimina abbazi ta' sess kontra kandidati (femminili) għal impjeg li jkunu qed jistennew tarbija.

Dr. Chircop issemmi każ iehor ta' diskriminazzjoni arbitrarja li ppruvat tinstigaha tagħmel Abdilla. Hija tghid:

⁸⁴ F'liema *Interviewing Board* Dr. Chircop kienet *Chairperson*

⁸⁵ A fol 125DD u 125DE

“During another batch of interviews for Student Mentors, the HR Administration Manager (Abdilla) came in to the interviewing room between interviews asking if a particular candidate’s portfolio was OK. As Chairperson, I asked what she meant by OK. The HR Administration Manager said that she had seen the candidate in the waiting area and thought he seemed too young ... I said this was offensive as there seems to be no faith in the Chairperson’s eligibility analysis process, the interviewing board members and the interviewing process itself. I said I did the eligibility analysis as Chairperson and the candidate was eligible ... the lack of trust in the Interviewing Board nominated by MCAST was evident, basing judgement on appearance”.

Dr. Chircop issemmi okkazzjoni oħra meta cemplitilha Abdilla biex “*twissija*” li hemm xi hadd li kien impjegat diġa’ mal-*Foundation College* tal-MCAST bhala skrivan u li bi hsiebu japplika għal post ta’ *Administrative Officer* u / jew *Senior Administrative Officer* u li “*he is not eligible*”. Dr. Chircop qaltilha li ma setgħetx tichadlu d-dritt li japplika *a priori*.

35.7 Il-Bord staqsa lil **Kristabelle Buhagiar**, *Administrative Officer* fl-HR, meta dehret quddiemu fit-13 ta’ Settembru 2018, jekk qattx innutat xi Prattika skorretta. Hija wiegbet:

*“ngħid li iva u dan kien f’*reklutaġġ* irregolari. Jiena naf – u dan nafu bi *xjenza propja* għax nafu jien direttament u mhux għax smajtu mingħand haddieħor – illi per eżempju hemm każ wiehed partikolari fejn il-persuna li dahlet taħdem fl-MCAST dahlet minkejja li ma kinitx tissodisfa ir-rekwiziti tal-call for applications.*

*“Jiena se nagħti d-dettalji ta’ dan il-każ: naf li l-persuna involuta dahlet sales coordinator gewwa l-MG Two-One. Din jisimha XX u dahlet bil-grade ta’ Senior Administrative Officer. Iċ-*ċertifikati* tagħha huma ta’ MQF Level 3 meta sabiex tidhol sa Administrative Officer gewwa l-MCAST trid ikollok il-Level 4 certification, aħseb u ara Senior Administrative Officer. Għal din l-iskorrettezza kienet responsabbli Josephine Abdilla għaliex kienet hi li kellha r-responsabbiltà li tara li min japplika u jgi aċċettat irid jissodisfa r-requirements”.*

35.8 Il-Bord jidhirli li dawn ir-rizultanzi huma serji għall-aħhar. B’mod unanimu, il-Bord jagħti kredibilità shiha lil dak li qalu Denise Galea Pirotta, Elaine Catania, Kristabelle Buhagiar, Dr. Nadia Vassallo u Dr. Tatjana Chircop, kif rappurtat hawn qabel, u ma jemminx iċ-*ċahdjet* ripetuti ta’ Abdilla tal-fatti kif allegati minn dawn ix-xhieda msemmija qabel.⁸⁶ Dak li xehdu li gara huwa hażin fih innifsu, illegali u immorali. Imur kontra l-prinċipju tad-dikjarazzjoni tad-dritt tax-xogħol fil-Kostituzzjoni, iżjed u iżjed meta dan ix-xogħol ikun fis-servizz pubbliku. Jimmina il-fiduċja taċ-*ċittadini* fl-istituzzjonijiet u fil-governanza pubblika. Diskriminazzjoni arbitrarja, jew influwenza mhux xierqa, anke jekk mhux għal ragunijiet ta’ twemmin politiku, huma pprojbiti u għandu jsir minn kollox biex dawn jigu evitati, partikolarment fi proċeduri ta’ għażla fis-servizz pubbliku, inkluż fl-entitajiet imwaqqfa b’ligi bħalma hu l-MCAST.

⁸⁶ Ara traskrizzjoni tax-xhieda tas-seduta tal-24 ta’ Settembru 2018, pagna 55

Il-proċess ta' ngagg fis-settur pubbliku, fis-sens wiesgħa tat-tifsira ta' dan is-settur, għandhom ikunu l-aktar serji, trasparenti u skrupolożament nieqsa minn kull influwenza mhux xierqa, u allura konformi ma' dak li tghid il-Kostituzzjoni, Art. 110(2)(c), ossia li jkun:

“jipprovdi opportunità għall-impiegi biss fl-aħjar interessi tas-servizz pubbliku u tan-nazzjon in ġenerali”

35.9 Minhabba fil-gravità ta' dak li rriżulta lill-Bord f'dan ir-rigward, inkluż il-possibilità li Josephine Abdilla naqset li tghid is-sewwa bil-ġurament, dan il-Bord jirrakkomanda li dawn ir-riżultanzi jiġu mgħoddija lill-Pulizija Ezekuttiva u lill-Avukat Ġenerali għall-istharrig u l-prosekuzzjoni, jekk u fejn meħtieġ.

35.10 Il-Bord ta' Inkjesta gie mwaqqaf biex primarjament jindaga u jirraporta fuq dak li ma sarx b'mod korrett u regolari. Izda l-Bord iħoss li għandu jissotolinja haġa fil-pozittiv, jiġifieri l-mod l-aktar korrett u professjonali ta' kif hadmu Dr. Nadia Vassallo u Dr. Tatjana Chircop, persuni li wrew li għandhom karattru sod u kuxjenza u li huma ta' min jorbot fuqhom biex l-affarijiet isiru sewwa. Malta għandha bżonn ta' hafna aktar nies bħal dawn.

35.11 L-“ammissjonijiet” ta' Galea Pirotta ta' falsifikazzjonijiet ta' dokumenti pubblici.

Mill-akkuzi li għamlet Galea Pirotta kontra Abdilla, kemm bħala wahda li assumiet il-paternità ta' ittra ta' impjegati tal-HR lil Principal tal-MCAST,⁸⁷ u anke mix-xhieda tagħha quddiem dan il-Bord, wara li nġhatat it-twissija li tista' tagħzel li ma tirrispondix fejn tista' tinkrimina ruħha, Galea Pirotta, indirettament ammettiet li ffalsifikat dokumenti pubblici riżultat ta' pressjoni qawwija li rċeviet minn superjur tagħha li tagħmel hekk, u tal-biża' li kellha minn dak is-superjur, speċjalment meta kienet għadha fi *probationary employment*.

Għall-Bord, filwaqt li fehem li dak li għamlet Galea Pirotta jibqa' hazin u mhux gustifikat - lanqas mill-pressjoni jew biża' - Galea Pirotta deheret illi hija persuna ta' kuxjenza retta li ma tippermettix li jkunu saru għemejjel hżiena li riżultat tagħhom isofru terzi persuni innocenti, u li dawn l-għemejjel jibqgħu sejr in mistura daqs li kieku ma ġara xejn. Għalhekk, a skapitu illi ġġib lilha nnifisha fl-inkwiet, u mingħajr ma marret tfittex parir legali dwar kif tista' tiżvela reat bħal dan, li fih setgħet kienet involuta, fil-forma u fl-istrutturi previsti mil-ligi, hija pproċediet biex flimkien ma' Elaine Catania tkellem lil Principal Dr. Calleja, u wara lil President Frederick Schembri, “*in confidence*”, u dan tal-aħħar stess jgħid li heġġigħa - izda mhux keskiesha - biex dak li allegat miegħu, tiktbu, u għamel hekk għal motiv amministrivament tajjeb.⁸⁸ Hu għalhekk li hija mbaġhad għamlet l-istqarrija, kemm f'ittra lit-tmexxija tal-MCAST u anke fix-xhieda tagħha quddiem il-Bord. Dan fi zmien - Lulju 2018 - meta addirittura kienet diga' rreżenjat mill-MCAST u sabet xogħol ta' prestigju u responsabilità fil-kamp edukattiv fis-settur privat, u allura setgħet faċilment haslet idejha u baqgħet sejra mingħajr ma żvelat xejn minn dan.

⁸⁷ A fol 125 sa 125G

⁸⁸ Ara transkrizzjoni tax-xhieda tas-seduta tat-23 t'Awwissu 2018, Para 4.2, pagni 5 sa 8

Dan it-*trait* pregevoli ta' karattru ta' Galea Pirotta kien diga' hareġ snin qabel meta kienet żvelat aġir abbużiv minn x'uhud mill-impjegati tal-MCAST li aġixxew b'mod skorrett ferm tul hidmiethom fil-Programm Pathway,⁸⁹ u dan ghamlitu meta kienet diga' rreżenjat mill-MCAST u stqarrietu, mingħajr ma kienet obbligata, f'*exit interview*. Mhux kontestat, lanqas mill-istess Josephine Abdilla, li l-investigazzjonijiet tal-Pathway kienu attribwibbli għall-"*whistleblowing*" ta' Galea Pirotta.

Għaldaqstant, dan il-Bord ta' Inkjesta jikkonkludi li Denise Galea Pirotta, meta eżegwiet ordnijiet illegali mogħtija lilha mis-superjur tagħha, ma kellha l-ebda intenzjoni li twettaq reat, imma biss li tobdi l-ordinijiet tas-superjur tagħha, frott il-pressjoni u l-biza' qawwija li kellha mill-istess superjur fuq il-post tax-xogħol fi zmien meta kienet fuq *probation*.

35.12 Din l-okkorrenza ta' falsifikazzjoni tad-dokumenti fid-Dipartiment tal-HR fl-MCAST ma jidherx li kienet xi każ izolat. L-istess Deputat Principal u *Grievance Officer*, Anthony Saliba, jgħid hekk:

*"Fil-pożizzjoni tiegħi illum ta' Grievance Officer, waqt li qed ninvestiga allegazzjonijiet li saru minn impjegati, jiena rajt b'għajnejja score sheets ta' interviews fid-dipartiment tal-HR fejn l-ewwel tkun ingħatat marka partikolari u mbagħad dik il-marka tiġi ngassata, ikun hemm vleggħa hdejha u fit-tarf tal-vleggħa jkun hemm marka kompletament differenti, hafna aktar oghla mill-marka li tkun originarjament ingħatat".*⁹⁰

Il-Bord jidhirlu li din hija sitwazzjoni kerha għall-ahhar u mhux tollerabbli.

⁸⁹ Ara Rapport tal-Bord ta' Investigazzjoni Pathway tat-12 ta' Mejju 2017, a fol 125H

⁹⁰ Ara transkrizzjoni tax-xhieda tas-seduta tat-28 t'Awwissu 2018, Para 3.2, pagna 5

H. L-allegazzjonijiet minn u kontra Abdilla: Konkluzjonijiet u Rakkomandazzjonijiet.

36.1 L-ewwel konsiderazzjoni fl-apprezzament tal-allegazzjonijiet enumerati f'Paragrafu 25, (i) sa (viii), hija li dawn saru kollha bejn is-16 ta' Lulju 2018 u l-24 ta' Lulju 2018. Qabel, Abdilla kienet tiltaqa' regolarment ma' dawk li hija ghamlet l-allegazzjonijiet kontribom, izda dejjem baqgħet siekta. Mistoqsija legittima u li tiġi spontanja hija li jekk dawn l-allegazzjonijiet huma minnhom, allura għaliex, bhala uffiċjal għoli ferm fil-ġerarkija manigerjali tal-MCAST, jekk mhux bhala ċittadina komuni, qatt ma hasset li kellha tirraporta dwarhom qabel?

Hekk per eżempju dawn l-allegazzjonijiet Abdilla setgħet semmiethom lil Dr. Calleja fis-seduta inizjali u formali li għamel magħha ftit wara li Dr. Calleja assuma r-responsabilità ta' Principal fl-1 ta' Gunju 2018. Kif jgħid Calleja fix-xhieda tiegħu tas-17 t'Awwissu 2018, *"f'din il-laqgħa ingħatajt is-sitwazzjoni tad-dipartiment, izda hi ma għamlet miegħi l-ebda allegazzjoni ta' xi misconduct jew xi forma ta' illegalità"*.

Anke s-Segretarju Permanenti Dr. Frank Fabri fix-xhieda tiegħu tas-17 t'Awwissu 2018 jgħid li meta Itaqa' ma' Abdilla biex din tkellmu fuq l-andament fl-MCAST gimghat qabel ma għamlet l-allegazzjonijiet mertu ta' din l-Inkjesta, hija *"m'għamlet ebda allegazzjonijiet ta' gross misconduct jew ta' agir illegali"*.

Steve Cachia, Principal tal-MCAST fiz-zmien in dizamina, jgħid li *"Josephine Abdilla miegħi, qatt m'għamlet allegazzjonijiet ta' improper conduct jew inkella ta' illegal practices, u bribery jew tixhim, la fuq Silvio De Bono u anqas fuq impjegati oħra"*.⁹¹

Minn dan kollu, il-Bord jikkonkludi li l-barrage ta' allegazzjonijiet ta' Abdilla kienu probabilmment motivati bhala r-reazzjoni tagħha għall-konfront li għamlilha l-Principal il-gdid Dr. Calleja dwar id-diversi lmenti li rċieva minghand bosta impjegati kontribom u l-istil ta' tmexxija tagħha u li pprezentaw dokument datat 16 ta' Lulju 2018. Proprju kien minn dak il-hin u gurnata li segwiet din ir-reazzjoni ta' Abdilla ta' sensiela twila ta' allegazzjonijiet.

36.2 L-Avukat Dr. Charmaine Grech Cristiano, konsulent legali mal-Ministeru, xehdet li wara li Abdilla kienet baqgħet serje twila ta' *e-mails* b'allegazzjonijiet mill-aktar serji, il-Ministru talabha biex tiltaqa' ma' Abdilla biex tara jekk tifhimx is-sitwazzjoni aħjar.

L-Avukat Dr. Grech Cristiano tgħid li Abdilla qaltilha *"halluni fil-kwiet u hallsuni; jien naf hafna affarijiet li jistgħu jkunu antipatiċi u skomdi; iġġibunix f'dik is-sitwazzjoni"*.

Grech Cristiano tgħid li hi dan il-kliem fehemitu *"kif bil-fors jrid jinftiehem"*, bhala rikatt.

⁹¹ Ara transkrizzjoni tax-xhieda tas-seduta tas-27 t'Awwissu 2018, Para 2.2, pagna 4

Qalet li “*fit tal-granet wara kien hemm laqgħa oħra fejn kien hemm preżenti Mrs Abdilla, jiena, il-Ministru u jidhirli li kien hemm ukoll Maurice Gruppetta; reggħet qaltilna ‘halluni bi kwieti; jiena kull ma rrid hallsuni’*”.

Grech Cristiano tghid li l-Ministru qallha li “*kien eskluż li jagħmel xi pagament li jista’ jinftiehem li l-Ministru jew il-Ministeru kien qed icedi għal xi rikatt biex dak li għandu johrog ma johrogx u qalilha li kien se jinvestiga dak kollu li kienet qed tghid*”.⁹²

Il-Bord ta’ Inkjesta jaqbel mal-interpretazzjoni ta’ Dr. Grech Cristiano u hu tal-fehma li r-risposta li ta il-Ministru kienet għal kollox f’postha u korretta.

36.3 L-indagini li għamel dan il-Bord ma kienx intiż u ma għandux jinftiehem li kien, xi proċess dixxiplinarju kontra Josephine Abdilla. L-għan ewlieni ta’ din l-Inkjesta kien li jinvestiga l-allegazzjonijiet ta’ Abdilla, u l-allegazzjonijiet kontra tagħha, jindaga dwarhom, bla biża’ minn hadd, biex jara jekk jislitx xi element ta’ verità filhom, u biex jekk iva jittiehdu l-passi skond il-ligijiet tal-pajjiz, ikun min ikun il-persuna.

Fil-kors tas-smiġħ tal-provi minn dan il-Bord, ma tressqet l-ebda evidenza fattwali li tikkorobora, tirriskontra jew tipprova l-allegazzjonijiet li għamlet, għajr dik li t-tmexxija tal-MCAST baqa’ ma ha l-ebda azzjoni fil-konfront ta’ agir skorrett għall-aħħar fil-Programm Pathway, liema allegazzjoni ta’ Abdilla għalhekk instabet minn dan il-Bord li kienet f’postha. Il-bqija tal-allegazzjonijiet huma fis-sustanza fiergħa, bla bażi u xi minn daqqiet malafamanti.

Mill-banda l-oħra, fl-istess hin, il-Bord għabar provi ċari ta’ mgieba skorretta u xi drabi anke illegali, minn naħa ta’ Josephine Abdilla fil-qadi ta’ dmirijietha fl-MCAST.

Dan apparti l-fatt li mhux tolerabbli li f’soċjeta moderna tithalla sitwazzjoni fejn impjegati fi kwalunkwe settur, imma anqas u anqas fis-servizz pubbliku, jaħdmu f’ambjent ta’ terrur bħal dak deskritt mill-impjegati fid-dipartiment immexxi minn Abdilla.

⁹² Ara transkrizzjoni tax-xhieda tas-seduta tal-24 ta’ Settembru 2018, pagna 1 u 2

J. Il-kwestjoni tal-konflitt ta' interess tal-President tal-MCAST, Dr. Silvio De Bono.

37. Dr. Silvio De Bono inhatar President tal-Bord tal-Gvernaturi tal-MCAST fit-18 ta' Gunju 2013 ⁹³ u mal-gheluq tat-terminu ta' tliet snin previsti minn Artikolu 92(1) tal-Att dwar l-Edukazzjoni, Kap. 327, rega' gie appuntat ghal tliet snin ohra fis-17 ta' Gunju 2016. ⁹⁴ Minhabba fl-Elezzjonijiet Generali ta' Mejju 2017, kien mehtieg li ssir hatra gdida tal-Bord tal-Gvernaturi u Dr. De Bono gie ri-appuntat ghal tliet snin ohra fil-5 ta' Settembru 2017. ⁹⁵

Fis-7 ta' Mejju 2018, kwazi hames snin wara li gie appuntat, Dr. De Bono baghat komunikazzjoni lill-Ministru fejn gharrfu li l-istitut edukattiv u ta' tahrig li kien stabilixxa hu fil-libera professjoni tieghu, l-IDEA, kompla jikber u kien qed joffri wkoll "*accredited programmes in Level 4, Level 5 and Level 7*". ⁹⁶ Dawn jirreferu ghal standards komuni ta' studju f'livell *under-graduate, graduate, u post-graduate* li huma komuni fuq livell komunitarju shih abbazi ta' kriterji ta' ekwivalenza tal-varji sistemi edukattivi, certifikati, *diplomas u degrees*, maghrufa bhala l-*Bologna Process* u li wassal ghal *Lisbon Recognition Convention*.

Dan il-Bord jidhirli li Dr. De Bono, f'sitwazzjoni fejn kien il-persuna bl-oghla kariga f'zewg istituzzjonijiet edukattivi, wahda pubblika, u ohra tieghu personali, li joffru uhud mill-korsijiet ta' studju b'konkorrENZA ma' xulxin, kellu kunflitt attwali ta' interess, kontinwu u gravi.

Mill-kontenut tal-ittra ta' rizenja ta' Dr. Silvio De Bono stess johrog car li l-istitut privat tieghu, li tieghu kien il-fundatur, azzjonist u direttur, kien fl-istess attivita' tal-MCAST li taghha huwa kellu l-oghla kariga, ossia President tal-Bord tal-Gvernaturi, liema istituzzjoni pubblika hija, flimkien mal-Universita' ta' Malta, l-oghla istituzzjoni edukattiva f'pajjizna. F'dan l-isfond il-konflitt ta' interess kien manifest u palezi.

Il-Kap. 327 jittratta lil Kullegg ghall-Arti, Xjenza u Teknologija b'mod dirett u specifiku. Fil-fatt, apparti d-dispozizzjonijiet l-ohra tal-ligi li jistghu jghoddu ghall-MCAST b'mod generali, Taqsima VIII tal-Att tirregola l-MCAST b'mod dirett. Fost l-ohrajn, Artikolu 92(7) jittratta l-kaz ta' meta jkun hemm kunflitt ta' interess, sia wiehed temporanju jew dwar xi kuntratt specifiku, u sia meta l-kunflitt ikun permanenti u kontinwu.

L-Artikolu 92(7) jghid hekk:

⁹³ A fol 242

⁹⁴ A fol 243

⁹⁵ A fol 244

⁹⁶ A fol 1

“Kull membru tal-Bord tal-Gvernaturi li jkollu xi interess dirett jew indirett f’xi kuntratt magħmul jew propost li jsir mill-Bord tal-Gvernaturi, jew xi interess finanzjarju jew xort’ohra f’xi intrapriża jew attività li tista’ taffettwa l-qadi tal-funzjonijiet tiegħu bħala membru f’dan il-Bord, għandu jżvela x-xorta tal-interess tiegħu fl-ewwel laqgħa tal-Bord wara li jkun sar jaf bil-fatti rilevanti. Dan l-iżvelar għandu jitniżzel fil-minuti tal-laqgħa tal-Bord, u dak il-membru għandu jirtira mill-laqgħa waqt li dak il-kuntratt jew materja li fiha huwa jkollu dan l-interess ikun qiegħed jiġi diskuss. Tali iżvelar għandu jiġi mgħoddi lill-Ministru mingħajr dewmien.

“Meta l-interess tal-membru jkun tali li jista’ jwassal li jitneħħa mill-kariga tiegħu, il-membru għandu immedjatement jirrapporta l-fatt lill-Ministru u joffri r-riżenja tiegħu u dan mingħajr preġudizzju għas-setgħa tal-Ministru li jneħħi lil dan il-membru mill-Bord”.

L-obbligu ta’ membru tal-Bord jgħodd aktar u aktar meta l-membru tal-Bord ikun il-President tal-Bord tal-Gvernaturi.

Dan il-Bord jidhirli li l-Ministru irrisponda b’mod xieraq u skond il-ligi fit-twegiba tiegħu tas-17 ta’ Mejju 2018. Sfortunatament, mir-riżultanzi quddiem dan il-Bord, jidher li Dr. De Bono ma laqax b’mod pożittiv ir-reazzjoni tal-ministru li dan il-kunflitt ċar ta’ interess kien jinhtieg ir-riżenja tiegħu. Konsegwenza ta’ dan, Dr. De Bono naqas li jagħti *hand-over* adegwata lis-suċċessur tiegħu.

Il-Bord jidhirli li Dr. De Bono kien obligat jgħarraf lill-Ministru (u lill-Bord tal-Gvernaturi) bil-kunflitt ta’ interess li kellu **“immedjatement”**, u mhux wara dawk is-snin kollha. Bin-nuqqas tiegħu, Dr. De Bono ta lok għal spekulazzjonijiet anke fil-konfront tiegħu stess, partikolarment minhabba fir-relazzjoni familjali li jidher li kellu ma’ Josephine Abdilla, u l-mod kif hadu t-tmexxija tal-MCAST bejniethom, kultant ad esklużjoni ċara tal-Principal u tal-bqija tal-membri tal-Bord tal-Gvernaturi.

38. Rakkomandazzjonijiet għall-Futur.

38.1 Verifiki qabel il-hatra dwar kandidati għal membri tal-Bord tal-Gvernaturi minhabba kunflitt ta’ interess.

Il-Bord jirakkomanda illi għall-futur, is-Segretarju Permanenti fil-Ministeru għandu, kif jiġi infurmat illi persuna ser tiġi nominata bħala membru tal-Bord tal-Gvernaturi, jagħmel indaġini preliminari biex jaċċerta ruhu li dik il-persuna m’għandhiex kunflitt ta’ interess manifest. Imbagħad meta tali persuna tiġi approvata mill-organi tal-Istat biex jiġi appuntat bħala membru, l-istess organu amministrattiv tal-Ministeru għandu, qabel ma tithabbar pubblikament in-nomina, jiehu d-dikjarazzjonijiet appoziti minn dik il-persuna fis-sens li hija ma għandhiex kunflitt ta’ interess reali u kontinwu. Huwa għandu jara wkoll li dawk id-dikjarazzjonijiet jigu verifikati *bid-due diligence* dovuta.

38.2 Dak li għandu jkun aġir trasparenti u korrett ta' President tal-Bord tal-Gvernaturi.

38.2.1 Il-President tal-Bord tal-Gvernaturi għandu jkun il-katalist u mhux il-protagonist ta' tmexxija tajba u ta' progress għall-MCAST.

38.2.2 M'għandux ikun hemm divizjonijiet li jirraportaw direttament lilu u mhux lill-Principal, kif kien hemm fiż-żmien tal-President Dr. De Bono meta kien hemm hames divizjonijiet bhal dawn li jirraportaw direttament lilu, inkluż Josephine Abdilla bhala *Head of Human Resources*. Kif jgħid il-Principal ta' qabel, Steve Cachia,⁹⁷

“l-organigram tal-MCAST kienet turi li l-Heads kollha kienu jirrapurtaw lili bhala Principal u CEO. Li għidt qabel huwa dak li kien jigri fil-prattika, de facto, b'mod partikolari l-Finance u l-HR kienu jirrapurtaw effettivament aktar liè-Chairman milli lili. Kienu jirrapurtaw lili ukoll iżda la kienu jirrapurtaw liè-Chairman, Dr. De Bono kellu pożizzjoni ta' weight aktar minni fejn ma naqblux, u għalhekk kien isir kif jgħid hu u mhux kif kont iddeċedejt jien. Fil-każ ta' Josephine Abdilla, kien magħruf illi din kellha direct link maè-Chairman u dan kien jagħtiha support u awtorità fis-sens illi din setgħet tmur għand iè-Chairman anke minflok tkellem jew tirreferi jew tikkonsulta lilha nnifisha miegħi”.

38.2.3 M'għandux il-President igib jew jiehu miegħu xi *Personal Assistant* meta jiehu jew jitlaq l-pożizzjoni tiegħu, kif jidher li sar. Il-post ta' President tal-MCAST mhux xi uffiċju ta' segretarjat privat ta' xi Ministru.

38.2.4 M'għandux il-President ikun qrib wisq ta' xi uffiċjal għoli tal-amministrazzjoni bhalma jidher li kien hemm bejn l-istess Dr. De Bono u Josephine Abdilla. Din tal-aħħar tistqarr li *“kont immur inkellmu wkoll l-uffiċju privat tiegħu is-Sibt”*;⁹⁸ konsultazzjonijiet bejn superjur u subordinat isiru fl-uffiċju fuq il-post tax-xogħol f'entità pubblika, mhux fil-privat. Hekk titlob it-trasparenza.

Biex jispjega l-punt li qed jagħmel, il-Bord jirreferi għax-xhieda ta' Denise Galea Pirotta fit-23 t'Awwissu 2018:

“Mistoqsija dwar ir-relazzjoni bejn Josephine Abdilla u è-Chairman tal-Board of Governors, Dr. Silvio De Bono, jiena ngħid li naf illi Mrs Abdilla kienet tagħti l-impressjoni li hija qrib hafna ta' Dr. De Bono. Naf ukoll li dak li ma kienx jirnexxilha għib mingħand il-Principal jew mingħand haddiehor, b'riżultat ta' hafna insistenza li kienet taf tagħmel, kienet iggibu tramite è-Chairman.

⁹⁷ Ara transkrizzjoni tax-xhieda tas-seduta tas-27 t'Awwissu 2018, Para 2.2, pagna 4

⁹⁸ Ara transkrizzjoni tax-xhieda tas-seduta tal-24 ta' Settembru 2018, pagna 10

"Ma nafx, min-naħa ta' Chairman, kemm kien ihossu qrib jew le ma' Mrs Abdilla.

"Inżid dettal: per eżempju, fl-okkazzjoni tat-tieg tat-tifla tagħha, jiena naf li stiednet lil Dr. De Bono iżda ma stidnitx lill-Prinċipal, Steve Cachia".

Elaine Catania, *Senior Administrative Officer* fl-istess dipartiment immexxi minn Abdilla, fix-xhieda tagħha tat-28 t'Awwissu 2018, qalet:

"ir-relazzjoni ta' Josephine Abdilla u Silvio De Bono milli kont nara jien kienet waħda mill-qrib hafna. Kienet iċċempillu l-hin kollu u fuq kollox".

38.2.5 M'ghandux lanqas President mhux eżekuttiv tal-Bord tal-Gvernaturi jieħu l-funzjoni ta' *Chief Executive Officer*, kif jidher li għamel Dr. Silvio De Bono. Steve Cachia, ex-Principal, jgħid "*id-disgwid li jien seta' kelli ma' Chairman kien għaliex kien jidhol wisq hands-on u fid-dettal tad-deċizjonijiet eżekuttivi li kont narahom li aktar huma r-rwol tiegħi*",⁹⁹ prattika li jammettiha l-istess Dr. Silvio De Bono meta jgħid "*l-akbar żball li stajt għamilt fl-MCAST kien li dħalt b'entuzjażmu kbir biex immidd għonqi għax-xogħol u dan minkejja li jiena kont non-executive chairman*".¹⁰⁰

⁹⁹ Ara transkrizzjoni tax-xhieda tas-27 t'Awwissu 2018, Para 2.2, pagna 4

¹⁰⁰ Ara transkrizzjoni tax-xhieda tas-6 ta' Settembru 2018, Para 1.2, pagna 2

K. Ir-reklutaġġ ta' impjegati fl-MCAST.

39. Il-każ ta' Alistair Attard.

39.1 Dan il-każ hareġ fil-berah fil-mori ta' din l-Inkjestta u fil-fatt kien wiehed mir-raġunijiet għaliex, meta l-Bord kien qed jahseb li jaghlaq ir-Rapport tiegħu, kellha tintalab estensjoni biex isir aktar indagini dwaru. Dak li jirrizulta huwa speci ta' *comedy of errors*, bid-differenza li meta tant nuqqasijiet ikunu jweggħu n-nies u juru nuqqas ta' serjetà, din ma tibqax haga tad-dahq.

L-ewwel darba li sema' b'dan il-każ il-Bord kien meta xehed it-tieni darba l-President attwali, Frederick Schembri fit-13 ta' Settembru 2018. Is-Sur Schembri qal li kien qed jirrizultalu "*li f'okkazzjoni waħda fl-2017, wara call for applications, intgħażel lecturer għall-Creative Design persuna li l-ewwel isem tagħha huwa Alistair li izda bħalissa l-kunjom kien qed jissfuġġieli. Dan mhux biss gie l-ewwel izda saħansitra gie avżat formalment u bil-miktub li gie l-ewwel. Sar jaf li dak li mmaterjalizza effettivament huwa li flok dan Alistair, dahlet persuna oħra wara call for applications ġdida għal-lecturer f'dan il-post. Dan Alistair issa ovvjament oġġezzjona*".

Il-Principal, Dr. James Calleja, stqarr li l-*Profile Requirements* tal-*full-time* u *part-time posts* in kwistjoni, jiġifieri ta' *lecturer in creative arts – sound* f'Awwissu 2017, ma nstabitx evidenza li gie reklamta fuq il-gazzetti lokali kif soltu tkun il-prattika ordinarja.

Dr. Calleja spjega wkoll li ma nstabux li *score sheets* innifishom tal-ewwel *interview* tal-20 ta' Settembru 2017.

Dak li nstab kienu hames *e-mails* li ntbagħtu lill-kandidati – tlieta fir-rigward tal-*full-time lecturer in creative arts – sound*, u żewġ *e-mails* li ntbagħtu lill-kandidati fir-rigward tal-*part-time post għal lecturer creative arts – sound*. Fil-każ tal-post għal *full-time lecturer creative arts - sound*, Alistair Attard gie hekk mgħarraf li huwa gie l-ewwel. F'din l-*email* Alistair Attard gie formalment mgħarraf li huwa ġab 74% ta' li *scores* u gie l-ewwel. Imbagħad intbagħet *e-mail* oħra lil NN, li qed jingħad lilu li gie it-tieni, fil-*full-time post* għax ġab 73%, u mbagħad kien hemm MM li ġab 67% meta l-oghla marka kienet 74%. Dr. Calleja qal li għalhekk hu car li MM gie t-tielet fil-*full-time lecturing post*, izda minkejja dan spicča hu bħala l-*full-time lecturer* tal-istess post li gie riċentament impjegat, Settembru 2018, u dan abbazi tat-tieni *interviews* li saru lill-istess kandidati.

Dr. Calleja stqarr li huwa indaga u fittex fir-*records* tal-HR tal-MCAST biex jara kienx hemm xi *statement*, xi *affidavit* jew xi spjegazzjoni mill-Head HR jew inkella xi *statement* iffirmit mit-tliet persuni li kienu fuq l-*Interviewing Board* dwar l-okkorrenzi tal-ewwel *interview* li wassal biex ir-rizultat tal-ewwel *interview* jiġi *de facto* annullat u jsir it-tieni *interview*. Minn dan ma sab xejn. Dr. Calleja fittex ukoll fil-Minuti tal-Bord tal-Gvernaturi tal-MCAST u dwar dan l-incident ma jirrizujlta xejn lanqas.

Steve Cachia, Principal, dwar meta saru l-ewwel *interviews*, qal li ma jiftakarx ċar x'gara. Ghandu mpressjoni tajba li l-ewwel *interview* seta' kien ivvizzjat bi żball serju iżda ma jiftakarx fil-preċiż il-ghaliex. Lanqas jiftakar x'dokumentazzjoni jew procedura giet adottata meta gie skopert dan l-iżball.

Il-Bord sema' wkoll lil Alistair Attard. Huwa qal li qabel l-*interview* ta' Settembru 2017 kien diġa' *part-time lecturer* fl-MCAST. Huwa sar jaf bil-post mis-sit elettroniku tal-MCAST. Żied jgħid li wara dan l-*interview* tal-20 ta' Settembru 2017, irċieva żewġ riżultati wiehed dwar il-*full-time post* fejn gie l-ewwel u l-iehor għal *part-time post* fejn gie t-tieni. Attard xehed li huwa staqsa lil Dr. Tyrone Grima, dak iż-żmien Direttur tal-*Institute for Creative Arts*, dwar jekk issa li x-xhud kien gie l-ewwel fl-*interview* għall-*full timer* kienx se jigi impjegat *full-time*, iżda Dr. Grima qallu li "għalissa ma hemmx il-bżonn".

Ix-xhud qal li ftit tal-granet wara huwa rċieva telefonata mill-Head HR, Josephine Abdilla, fejn infurmatu li r-riżultat tal-ewwel *interview* gie annullat. Huwa nsista li jkun jaf ir-raġuni iżda Abdilla qallu: "Issa toqgħodx tiġi b'dan l-atteggament; dak gie annullat u inti mhux affarik għaliex; sar żball u tieqaf hemm. X'se tagħmel inti? Se tiġi għat-tieni *interview*?" Abdilla tagħtu l-ewwel data għal dan it-tieni *interview* għas-6 ta' Ottubru 2017. Din wara inbidlet għat-12 ta' Ottubru 2017 u x-xhud accetta li jmur għall-*interview* f'din l-aħħar data pero' ġibed l-attenzjoni ta' Abdilla li fid-data u l-hin tal-*interview* huwa kellu *lecturing duties* fl-istess MCAST u dawn kienu se jaħbtulu flimkien. Ix-xhud uriha li ma xtaqx iħalli l-istudenti jmorru għal-lezzjoni u hu ma jattendix. It-twegiba tagħha kienet: "Jekk inti jidhirlek hekk, tattendix!"

Ix-xhud spjega li dan it-tieni *interview* sar u kien *chaired* minn Steve Cachia, Mark Theuma, mill-istess Josephine Abdilla, u minn persuna femminili li huwa ma jafx min hi. Attard stqarr li fl-*interview* irriżultatlu xi haġa stramba hafna fis-sens li fl-ewwel *call for applications* – u tabilhaqq l-ewwel u l-unika waħda li jaf biha – kienet b'mod ġeneriku għal-*Lecturer fil-Creative Arts – Sound*", mentri fit-tieni *interview* huwa gie milqugh mill-*Interviewing Board* jgħidulu li dan ma kienx post għal-*lecturer* b'mod ġenerali iżda għal *unit* wiehed biss mill-*Creative Arts – Sound*. Ix-xhud qal li ma jirriżultatlux li qatt kien hemm xi avviz li l-*call for applications* inbidlet fin-natura tagħha.

Kompla jgħid li fl-14 ta' Novembru 2017 irċieva *email* bir-riżultat għall-*part-time lecturer in creative arts - sound*. Irriżulta li l-ogħla marka kienet 84 % u l-grad tiegħu kien 78%. Għall-*post full-time* ma rċieva xejn u x-xhud qal li assumu – u jahseb li għandu raġun jassumi – li l-ewwel riżultat li kien irċieva f'Settembru 2017 għall-*interview* għall-*full-time* fejn hu kien gie l-ewwel, baqa' jgħodd. Sadanittant, huwa kompla bhala *part-time lecturer*.

F'Awwissu ta' din is-sena 2018, nduna li daħal ċertu MM bhala *full time lecturer*. Induna minn fuq *Facebook*. Meta sar jaf b'dan ċempel lill-HR Department u staqsa jekk għal dan il-post ta' *full-time lecturer* li kien hareġ fl-2017, ġiex impjegat xi hadd. Qalulu li le. Ċempel it-tieni darba u reġghu qalulu li le.

Sadanittant, f' Settembru 2018 dahal id-Direttur il-ġdid tal-*Institute for Creative Arts*, Martina Caruana, li hadet post Tyrone Grima li sadattant kien irriżenja f' Lulju 2018. Staqsija l-mistoqsija diretta li qabel kien staqsa lill-HR f' Awwissu: "*Dahal xi hadd full-timer riżultat ta' dik il-call for applications fil-creative arts – sound?*" Caruana weġbitu li kien dahal MM. Ix-xhud qal li huwa mar jilmenta ma' Anthony Saliba, *Grievance Officer*, u kompla jirriżultalu li dan MM kien attenda għall-*interview* fl-istess żmien li attenda hu f' Awwissu u Ottubru 2017 u definittivament ma kienx ġie l-ewwel u possibilment ġie t-tielet.

39.2 Konstatazzjonijiet tal-Bord.

Li jidher li ġara huwa li fl-ewwel *interview*, wiehed mill-*interviewers*, Dr. Tyrone Grima, kien għamel żball li lil MM ma tahx il-marki dovuti għal dak li kien il-kriterju tal-kwalifiki meta kellu l-Ph.D, iżda tah anqas daqs li kieku ma kellux id-dottorat. Dr. Grima jgħid li kienet ċemplitlu Josephine Abdilla u qaltli li kien hemma appell mir-riżultat u qaltli li kien għamel żball. Dr. Grima qal li hu aċċetta li kien għamel dan l-izball, però insista li meta jiġi korrett dak l-izball xorta ma jinbidilx ir-riżultat favur MM.

Il-punt huwa li anke jekk kien hemm raġunijiet validi li l-ewwel riżultat jiġi annullat, il-proċedura ma ġietx segwita u jidher li Alistair Attard ġie ttrattat b' mod skorrett għall-aħħar, u dan l-aġir seta' espona lill-MCAST għal azzjoni legali.

Il-Bord huwa infurmat li riżultat tal-ilment ta' Alistair Attard u l-intimazzjoni ta' azzjoni legali li huwa għamel mal-MCAST, il-tmexxija tal-MCAST "*solviet*" il-problema billi għal vakanza originali ta' *part-time lecturer* fis-*Sound* - kif jgħid Dr. Tyrone Grima, Direttur tal-*Creative Arts*, meta jgħid li talab li tohrog *call for applications*¹⁰¹ - spiccaw ġew impjegati żewġ *lecturers full-time*, jiġifieri sia MM kif ukoll Alistair Attard

Għal Bord ta' Inkjesta id-dettalji ta' dan il-kaz jagħtuh raġunijiet biżżejjed biex ikompli jippreokkupa ruħu bis-sitwazzjoni fl-HR u partikolarment il-proċedura fir-reklutagg.

40. Dak li diġa' ġie rappurtat f' Paragrafu 35 dwar dak li jidher li huma abbuzi gravi kommessi minn Josephine Abdilla meta eżerċitat pressjoni fuq subordinati tagħha, u oħrajn li mhumiex, biex jagħmlu diskriminazzjoni mhux konsentita mill-ligi u biex jagħtu marki foloz u fabbrikati lil kandidati indikati minnha, u saħansitra jalteraw *score cards* passati, hija gravi hafna. Din hija indikazzjoni ċara li haġa sensittiva bħalma huwa l-ingaġġ ta' staff akkademiku u mhuwiex, kien suxxettibbli għal mhux biss negliġenza iżda wkoll abbuż serju u ksur tal-ligi, abbuż li ġara tabilhaqq.

Il-kaz ta' Alistair Attard, spjegat hawn fuq f' Paragrafu 39, huwa indikazzjoni oħra li r-reklutagg mhux dejjem sar sewwa.

¹⁰¹ Ara transkrizzjoni tax-xhieda tat-3 ta' Jannar 2019

41. Il-prattika endemika u tossika f'Malta ta' rakkomandazzjonijiet għall-impjegji.

Josephine Abdilla fix-xhieda tagħha tgħid:

*“Dr. Silvio De Bono gie li rrikmanda xi nies ... jgħidlek ‘isma’ għandi lil dan please, hu ħsiebu’ Anke dan il-Prinċipal li hemm issa, qalli ‘hudli ħsieb lil PP, insejt x’jismu ... u bagħatli SMS”.*¹⁰²

Fil-każ tal-ghazla tal-Prinċipal attwali, Abdilla tgħid li Dr. Silvio De Bono qallha:

*“Hu kien qed jgħidli li hu had received instructions li l-job kien għal James Calleja”.*¹⁰³

Din tal-aħħar ma sabitx korroborazzjoni minn Dr. Silvio De Bono.

Abdilla tgħid ukoll:

*“Dan l-aħħar kien qed ikollna minn Silvio Parnis; gie li kienet iccempel il-mara tal-ex Ministru għal Ghawdex, Anton Refalo”.*¹⁰⁴

Abdilla ssemmi wkoll pressjoni minn ufficjali għolja oħra fl-MCAST, inkluż lil Viċi-Prinċipal Ing. Vince Maione, għalkemm ma pprezentat l-ebda evidenza biex issostni dak li qalet.

Ix-xhieda ta' dak li kien il-Prinċipal tal-MCAST sa ffit taz-zmien ilu, Steve Cachia, turi li l-*Management* kien konxju li mhux kollox kien miexi sew. Ir-rimedju li jidher li adotta l-Prinċipal kien li jagħmel priedka tajba dwar kif kellu jsir ir-reklutaġġ korettament, mingħajr iżda ma pprovda l-metodu jew il-mezzi ta' kif din il-pressjoni tingheleb jew kif jitnaddaf u jittejjeb il-proċess tar-reklutaġġ fl-MCAST b'mod ġenerali. Steve Cachia, fix-xhieda tieghu tas-27 t'Awwissu 2018¹⁰⁵ jgħid hekk:

“Fir-rigward ta' recruitment, Josephine Abdilla gie li kienet issemmi li kien cemplilha xi hadd minn xi Customer Care f'xi ministeru dwar xi applikant. Meta hi għamlet hekk quddiemi, jien dejjem għidtilha li hi għandha taġixxi b'mod korrett u b'mod oġġettiv”.

“Iè-Chairman, Silvio De Bono gie li esprima ruħu quddiemi fuq xi applikant fis-sens li t-tali u t-tali persuna tista' tkun valida u addattata għall-post li jkun involut. Izda lili ma jirrizultatix li è-Chairman qatt ta xi struzzjonijiet dwar min kellu jintgħazel, la lili u lanqas lil Josephine Abdilla”.

¹⁰² Ara transkrizzjoni tax-xhieda tal-24 ta' Settembru 2018, pagna 14

¹⁰³ *Ibid*, imma pagna 20 u 21

¹⁰⁴ *Ibid* imma pagna 24

¹⁰⁵ Ara transkrizzjoni tax-xhieda tas-seduta tas-27 t'Awwissu 2018, Para 2.2, pagna 4

L-istess Dr. Silvio De Bono, meta kien qed jixhed, jikkonferma din il-prattika. Fix-xhieda tiegħu tas-6 ta' Settembru 2018, huwa jghid:

“Mistoqsi jekk jiena, Dr. Silvio De Bono, qattx issuggerejt jew tajt struzzjonijiet lil Josephine Abdilla dwar min għandu jigu magħżul jew min nixtieq li jigi magħżul f'interviews għal reklutaġġ ta' lecturers u haddiema oħra, nghid li dan jien m'għamiltux b'mod dirett.

“Mistoqsi xi tfisser “mhux b'mod dirett”, nghid li kien ikolli rakkomandazzjonijiet ta' xi nies. Dawn ir-rakkomandazzjonijiet kont ngħaddihom fis-sens li jien kont ngħid lil Josephine Abdilla biex jekk it-tali u t-tali jinstabu tajba, għandhom jigu kkunsidrati.

“Kien hemm ċirkustanzi wkoll li anke uffiċjali mill-Uffiċċju tal-Prim Ministru kienu jitolbu li jidhlu nies u li jiena dejjem rajt dawn ir-rikjesti fl-istess ambitu ta' kif rajt kull rikjesta oħra, jigi fieri li jekk jissodisfaw il-kriterji, dawn jistgħu jkomplu għaddejnin biex jintgħażlu, però jekk ma jilhqax il-kriterji anqas il-proċess ma jkompli u jieqfu hemm hekk. Dan ifisser li minkejja kull pressjoni li ssir – u nista' nassigurakom li f'pożizzjonijiet bħal dawk il-pressjoni ssir il-ħin kollu – trid tkun kapaċi tifhem, tizen u tagħraf fejn inti tkun tista' taħdem. Dawk in-nies li kienu kapaċi, jiena kont inressaqhom abbazi tal-mertu u mhux biex jintgħażlu iżda biex jekk huma tajbin u aħjar mill-oħrajn, ikunu jistgħu jkomplu t-tigrija. Nenfazizza li qatt jien ma tajt vantaġġ lil xi hadd”.

Ix-xhieda ta' Josephine Abdilla, ta' Steve Cachia u ta' Dr. Silvio De Bono jikkonfermaw il-prattika odjuza ta' klijentilizmu u rakkomandazzjonijiet għall-impjiegi, prattika endemika fis-soċjeta Maltija. Mhux aċċettabbli li President ta' entità bħalma hu l-MCAST iġhaddi ismijiet ta' kandidati u biex ikopri ruhu taparsi jghid “*dan hu hsiebu*” jew “*biex jekk it-tali u t-tali jinstabu tajba għandhom jigu kkunsidrati*”. Il-konsegwenza ċara ta' dan kollu hija li min ma jkollu lill-hadd li jsemmieh jista' jibqa' fuq l-ixkaffa anke jekk ikun jimmeritah abbazi ta' kriterji oġġettivi.

Hemm bzonn li jittiehdu passi bis-serjetà biex prattika bħal din kemm jista' jkun tigi eradikata mhux biss fl-għazla attwali tan-nies għall-impjiegi imma anke fil-mohħ u l-kultura ta' klijentilizmu tal-poplu tagħna, tabilhaqq fil-*forma mentis* tagħhom. Mhuwiex korrett li persuna f'pożizzjoni għolja tesprimi ruhha u tghid li t-tali jkun persuna tajba jew valida meta hemm proċedura ta' *interviews*. Li tghid hekk tkun qed tagħti messagġ xejn sottili u jikkostitwixxi influwenza mhux xierqa fuq min qed jagħmel l-*interviews*. Iż-żgħażaġh u l-istudenti tagħhom ma jisthoqilhomx li jhabbtu rashom ma' din l-attitudni pervasiva fil-klassi dirigenzjali tal-entitajiet u l-ażjendi tagħna u hemm bzonn li l-klassi politika b'mod generali tiddeċiedi li tigġieled bis-serjetà halli tirbah il-meritokrazija, f'għieħ l-ugwaljanza u għall-ġid tal-poplu Malti.

42. L-Interviewing Boards sa issa

42.1 Hareg ċar hafna minn diversi xhieda illi l-*Interviewing Boards* bl-iskop li jintgħażel il-persuna idonja u l-aktar kwalifikata skond *calls for applications* li jsiru mill-MCAST kienu komposti minn *Chairperson* u persuna oħra mill-MCAST, filwaqt li t-tielet membru jkun dak li ssejjah “*MEDE Representative*” jew “*Perm Sec Representative*”. Iċ-*Chairperson* ikun magħzul mill-HR jew il-Kap tad-Dipartiment li għamel it-talba biex jigi impjegat persuna.

Il-Bord ried jinvestiga din is-sistema. Għal dan l-iskop, l-MCAST intalab jesebixxi lista tal-*interviews* kollha li saru għal rekrutagg, sia *full-time* kif ukoll *part-time*, li saru mis-sena akkademika 2010 sal-14 ta’ Lulju 2018. Dawn jinsabu fi *spreadsheets* voluminuzi.¹⁰⁶ In-numru ta’ *interviews*¹⁰⁷ kien hekk:

2010 (minn 23 ta’ Settembru)	56
2011	49
2012	53
2013	2
2014	56
2015	132
2016	182
2017	260
2018 (sat-13 ta’ Lulju)	238
Total ta’	1028

L-informazzjoni pprovduta kienet tistipula l-pozizzjoni li għaliha kienu saru l-*interviews*, id-data tal-*interview*, l-isem tal-applikanti jew kandidati, l-isem tal-persuna magħzula, minn min kien kompost l-*Interviewing Board*, jekk l-*score cards* kienux għadhom disponibbli jew alternattivament ma nstabux, jekk l-*score cards* kienux jidhru li nbidlu. Matul dan il-perjodu kien hemm numru mdaqqas fejn *score cards* ma nstabux u oħrajn jirrizultaw bl-*scores* alterati, kif gejj:

	Score Cards li ma nstabux		Nru ta’ Score Cards alterati
	Interviewers	Interviewees	
2010 (minn 23 ta’ Settembru)	1	1	1
2011	1	1	1
2012	33	27	xejn
2013	xejn	xejn	xejn
2014	10	6	xejn
2015	64	60	xejn
2016	25	27	14
2017	10	4	53
2018 (sat-13 ta’ Lulju)	3	1	57
Total	147	127	126

¹⁰⁶ A fol 181 sa 190

¹⁰⁷ Dan in-numru mhux jirreferi għan-numru ta’ applikanti jew intervistati li huma ferm aktar

Il-Bord jiddeplora l-prattika li l-MCAST ma zammx b'mod organizzat l-iscore cards ta' intervisti li jkunu saru u li ma investigatx attivament il-kazijiet fejn ma nstabux u l-bona fede jew le ta' alterazzjonijiet tal-marki fuq l-iscore cards.

42.2 Il-Bord ta' Inkjesta staqsa lis-Segretarju Permanenti attwali, Dr. Frank Fabri, biex jispjega x'kienet din is-sistema li permezz taghha jintbaghat rapprezentant tal-Ministeru.

Minkejja li Dr. Fabri mhux biss huwa s-Segretarju Permanenti attwali imma wkoll kien jokkupa l-post ta' Gvernatur fl-MCAST mit-18 ta' Gunju 2013 sal-5 ta' Settembru 2017, ¹⁰⁸ hu ma kienx jaf jispjega l-iskop ta' dan. Lanqas ma kien f'qaghda jghid x'kienu t-termini ta' referenza ta' min jinghazel mill-Ministeru biex jattendi l-*Interviewing Boards*. Dr. Fabri, meta rega' xehed ghat-tieni darba fis-26 t'Ottubru 2018, qal li “*kien issa li sar jaf b'din il-prattika mhaddma kemm mill-MCAST kif ukoll minn entitajiet oħra fil-Ministeru li jaqghu taħt ir-responsabilità tiegħu*”. Hu qal li lil dawn ir-rappreżentanti, li ma kienx jaf min huma, qatt ma kellimhom biex itihom xi *terms of reference* jew struzzjoni, u lanqas qatt kellmuh lura dwar l-istess proċess.

42.3 Kien is-Segretarju Permanenti ta' qabel, Joseph Caruana, li spjega b'mod ċar kif gie introdott dan il-proċess fl-MCAST fi żmien, sewwa sew fl-2014. Dan meta xehed fis-26 t'Ottubru 2018. Hu qal li kien jokkupa l-pożizzjoni ta' Segretarju Permanenti fil-Ministeru minn Gunju 2013 sa sa Gunju 2017. Joe Caruana spjega li din is-sistema fejn ikun hemm rappreżentant tal-Ministeru fuq *selection boards* giet introdotta fl-entitajiet, inkluż l-MCAST, b'estensjoni ta' sistema identika li giet introdotta fil-Ministeri fuq struzzjonijiet tal-Kummissjoni ghas-Servizz Pubbliku fit-taqdim.

Joseph Caruana kien konvinċenti u kredibbli u rrisponda mill-ewwel minghajr ma kien jaf x'ser jiġi mistoqsi. Dakinhar stess li ta x-xhieda tiegħu huwa bagħat lill-Bord kopji tal-korrispondenza uffiċjali kollha li tikkonferma dak li kien xehed. Huwa xehed hekk:

“Nispjega li, sakemm kont naqdi l-funzjoni ta' Segretarju Permanenti fi ħdan il-Ministeru tal-Edukazzjoni u x-Xogħol, il-Kummissjoni għas-Servizz Pubbliku kienet ħarġet ordni li l-Bord tal-Eżaminaturi għall-għazliet ta' impjegati godda fi ħdan il-Ministeri ikun jinkludi membru minn lista ta' uffiċjali pubbliċi rtirati ppubblikata apposta mill-istess Kummissjoni.

“Jiena deherli li l-Kummissjoni kienet introduċiet din il-miżura għal skopijiet ta' kontabilità u checks and balances, u deherli li kien jagħmel sens li l-istess Prattika tiġi estiza għas-Selection Boards li jagħzlu l-impjegati għall-postijiet vakanti fl-entitajiet li jaqghu taħt ir-responsabbiltà tal-Ministeru tal-Edukazzjoni u x-Xogħol. Għal dan il-ghan, kont għazilt erba' uffiċjali pubbliċi rtirati mill-lista ppubblikata mill-Kummissjoni għas-Servizz Pubbliku dwar il-Ministeru tagħna, u għaddej l-ismijiet tagħhom lit-tmexxija tal-MCAST, b'ordni biex jinkludu persuna minnhom f'kull kompożizzjoni ta' Selection Boards mahtura minnhom.

¹⁰⁸ A fol 242 u 243

"Dawn l-uffiċjali pubbliċi rtirati ma kienux jirrappurtaw lili, u l-komunikazzjoni magħhom kienet issir direttament mit-tmexxija tal-MCAST. Nghid li jiena qatt ma rajt riżultati. Ma nafx jekk dawn l-uffiċjali pubbliċi rtirati kienux jiffirmaw ir-riżultat mal-membri l-oħra tas-Selection Boards. Nifhem li iva. L-idea tiegħi wara din il-miżura kienet li jkun hemm governanza tajba. Qatt ma wasluli rapporti li din il-prattika ma kienetx qed taħdem, jew li kienet qed tohloq problemi. Dawn l-uffiċjali pubbliċi rtirati kienu jithallsu għas-servizz li jagħtu lill-entitajiet.

"Niċċara li l-uffiċjal pubbliku rtirat bl-isem ta' 'Joe Caruana' bhali mhux jiena, imma ex-impjegat mal-uffiċju tat-Tezor. Fil-lista niftakar li kont dahhalt ukoll lil Josie Brincat – ex-uffiċjal għoli fi hdan il-pulizija, u lil Miriam Vella.

"Sakemm domt Segretarju Permanenti jien fi hdan il-Ministeru tal-Edukazzjoni u Xogħol, qatt ma nvolvejt lil hadd mis-Segretarjat tal-Ministru fi proċessi ta' ngagg jew għazla ta' mpjegati godda, la għall-entitajiet u lanqas għall-Ministeru jew id-Dipartiment. Ma kienx ikolli ndhil mis-Segretarjat tal-Ministru fl-għazliet tal-membri tas-Selection Boards, jew fl-għazliet tal-impjegati wara sejha minhabba vakanzi fis-servizz tagħhom".

Il-Bord ta' Inkjesta jinsab konvint li din l-introduzzjoni ta' rappreżentant tal-Ministeru fis-selection boards tal-entitajiet tal-istess Ministeru saret għal skop tajjeb ta' trasparenza bl-istess mod li saret mill-Kummissjoni għas-Servizz Pubbliku fil-Ministeri. Huwa tajjeb ukoll li l-persuni li ntgħazlu minn Caruana kienu mehudha mil-lista fornuta mill-PSC. Għalhekk kien tajjeb li giet introdotta din is-sistema mill-Ministeru, u dan minkejja r-reżistenza tal-Principal tal-MCAST ta' dak iz-zmien.¹⁰⁹

Li sar anqas tajjeb huwa li din is-sistema ma tħaddmitx bl-aħjar mod; ma kien hemm l-ebda terms of reference mahruġa lil dawn il-persuni dwar x'kien mistenni minnhom u għal xiex riedu joqogħodu b'għajnejhom miftuħa; ma kien hemm l-ebda komunikazzjoni bejn is-Segretarju Permanenti u dawn ir-rappreżentanti, u dawn tal-aħħar qatt ma ntalbu jagħmlu xi rapport jew jagħtu xi feedback. Tant li s-Segretarju Permanenti ta' warajh lanqas biss kien jaf li teżisti din is-sistema. Sistema, tajba kemm hi tajba fil-hsieb, għandha tkun diżenjata u applikata tajjeb mill-bidu sal-aħħar.

43. Rakkomandazzjonijiet għal Futur dwar reklutagg.

Għalhekk, dan il-Bord ta' Inkjesta jirrakkomanda illi, filwaqt li għandha titkompla s-sistema mibdija mis-Segretarju Permanenti Joseph Caruana fl-2014, għandu jsir li gej:

¹⁰⁹ Ara e-mail tal-1 t'April 2014, a fol 269 u 270

i. jiffasslu *terms of reference* ċari dwar l-iskop u l-proċedura li għandhom josservaw dawn ir-rappreżentanti minn fejn għandu johroġ car li l-iskop prinċipali tagħhom huwa li jharsu s-sistema minn kull influwenza mhux xierqa fl-għażla tal-applikanti u li għalhekk issir ġustizzja u jitnaqqas kull abbuż, jew suspett ta' abbuż, u tiġi protetta r-reputazzjoni tal-MCAST;

ii. ir-rappreżentanti li jintgħażlu biex iservu f'din il-mansjoni għandhom l-ewwel iġhadu minn skrutinju għal dak li huma integrità, onestà u esperjenza;

iii. ir-rappreżentanti magħzula għandhom jinbidlu regolarment;

iv. li l-istess rappreżentanti jkunu mehtiega jagħtu l-*iscore* tagħhom separatament mill-membri l-oħra tas-*Selection Board*, li jiffirmaw *Certificate of Compliance*, mhux biss dwar li ma għandhomx kunflitt ta' interess jew relazzjoni ta' konsagwinità ma' xi applikant u li l-proċedura hi konfidenzjali - kif jidher li diġa' jsir - imma wkoll li jaċċertaw li giet segwita proċedura korretta, minnhom u mill-oħrajn, fir-reklutaġġ u fis-*Selection Board*, u li fejn ikun hemm nuqqasijiet huma għandhom jikkomunikaw dwar dan mal-President tal-Bord tal-Gvernaturi / Principal, u jekk hemm bzonn mas-Segretarju Permanenti fil-Ministeru;

v. kull persuna li tkun fuq *Selection Board*, inkluż iżda mhux biss ir-rappreżentant tal-Ministeru, m'għandu jkellew lil hadd, u lanqas jippermetti li jkellmu xi hadd, dwar xi applikant u l-idonjetà tiegħu. Huwa għandu jiffirma *Certificate of Compliance* biex jikkonferma li ma giet eżercitata l-ebda influwenza mhux xierqa fuqu dwar kif għandu jagħmel dmirijietu fuq il-Bord ta' Selezzjoni.

vi. kull membru ta' *Interviewing Board* għandu jagħti l-punteġġ tiegħu fuq *score sheet* separata u ffirmata minnu;

vii. l-intervisti għandhom ikunu *voice recorded* u r-*recording* għandu jinżamm għal perjodu stabbilit. L-*iscore sheets* u r-*recording* għandhom jinżammu mill-HR u *scan copies* tagħhom għandhom ikunu arkivjati mill-*Librarian* tal-MCAST;

viii. m'għandu jattendi hadd għall-*interview* hlief il-membri tal-bord. Żgur mhix Prattika tajba li l-*interviews* isiru fil-preżenza ta' min mhux membru tal-*Interviewing Board*. Mix-xhieda ta' diversi whud, inkluż tal-istess Abdilla, jidher li anke meta Abdilla ma kienetx tkun membru ta' *Interviewing Board*, l-*interviews* "kienu jagħmluhom fl-uffiċju tiegħi għax għandi boardroom table kbira u jien kont inkun hemm", ¹¹⁰ pretest pwerili daqs kemm mhux accettabbli;

ix. fil-kaz fejn xi riżultat jidher li jkun vizzjat, il-materja għandha tiġi referuta lill-Principal. Biex ir-riżultat jiġi annullat għandu jkun hemm deċizzjoni dwar dan mill-Bord tal-Gvernaturi li jeżamina l-*background* tal-każ u jiehu l-mizuri u d-deċizzjonijiet xierqa. F'dan ir-rigward il-Bord tal-Gvernaturi għandu jstabilixxi proċeduri ċari f'kazijiet bħal dawn qabel ma jinqala' xi każ simili iehor.

¹¹⁰ Ara transkrizzjoni tax-xhieda tal-24 ta' Settembru 2018, pagna 12

L. Konkluzjoni Ġenerali.

44. L-MCAST għandu importanza kbira hafna fil-kamp tal-edukazzjoni terzjarja u vokazzjonali fil-pajjiż. Jircievi 'l fuq minn sitt elef student *full-time* u erbat elef student iehor *part-time* fil-programmi tiegħu kull sena. Għandu tliet kulleġġi, dak tal-*Foundation*, it-*Technical College* u l-*University College*, u johroġ ċertifikati ta' diploma u ta' *degrees* rikonoxxuti. Jagħmel hafna xogħol tajjeb fil-qasam tal-apprentistat f'kollaborazzjoni mal-industrija. Jimpjega 'l fuq minn tmien mitt impjegat fil-livelli akkademici u mhumiex. Il-pajjiż qed jagħmel investiment ta' għexieren ta' miljuni kbar biex titmexxa din l-istituzzjoni u anke fil-kostruzzjoni ta' faċilitajiet ta' *campus* ġdid fl-MCAST ta' Kordin, Paola, fl-*Institute of Engineering and Transport*, fl-*Institute for ICT* u fl-MCAST *Resource Centre*. Għal dan is-sagrificċju kollu li jagħmel il-pajjiż u t-*taxpayers* tiegħu, is-soċjetà titlob serjetà u amministrazzjoni tajba u *value for money* mill-aqwa fil-preparazzjoni taż-żgħażaġh tagħna fil-kamp teknologiku, vokazzjonali u akkademiku.

Mingħajr preġudizzju għal rakkomandazzjonijiet speċifici illi saru aktar qabel f'dan ir-Rapport dwar materji u aspetti partikolari, minn dan kollu li jirrizulta minn din l-Inkjestta u dan ir-Rapport, il-Membri tal-Bord jikkonkludu li huwa manifest illi din l-entità edukattiva terzjarja tant importanti għall-pajjiż għandha bżonn riforma amministrattiva biex tiżgura li dak li rrizulta minn dan ir-Rapport, u oħrajn simili diga' konkluzi, inkluż dak tal-Pathway f'Mejju 2017, u iehor li tiegħu kienu Ċermen u Membri whud mill-istess membri ta' dan il-Bord odjern,¹¹¹ ma jirrepetux ruħhom. Hu evidenti li "*t-transformation*" tant imsemmija mill-President ta' qabel, Dr. Silvio De Bono, ma gābitx ir-riżultati kollha mixtieqa. Għalhekk hu importanti li l-President il-ġdid u l-Bord tal-Gvernaturi li jassistuh, flimkien mal-Principal il-ġdid, jagħmlu l-għalmu kollu tagħhom biex issir ir-riforma mehtiega u hekk tiġi salvagwardjata r-reputazzjoni ta' din l-istituzzjoni edukattiva, jiġi żgurat l-aħjar aġir amministrattiv u li din l-istituzzjoni tirrendi lura l-aħjar rendiment edukattiv għall-investiment li qed isir fiha.

¹¹¹ Dak dwar abbużi riskontrati fl-*ICT Institute*, Rapport tal-2013

Paul Bonello
Ċermen

Av. Phyllis Aquilina
Membru

Antoinette Caruana
Membru

Charles Sacco
Segretarju

Data: 5 ta' Marzu 2019